

## ए.आई.सी.सी. के नये पुनर्गठन में अजीबो-गरीब नेताओं की नियुक्ति हुई?

### ज्यादातर वे नेता पदोन्नत हुए हैं, जो पार्टी के पक्ष में "पॉज़िटिव" रिज़ल्ट नहीं दे पाये

-नेपू मिश्र-

-राष्ट्रदूत दिल्ली ब्यूरो-

नई दिल्ली, 15 फरवरी। शुरुआत देर रात कांग्रेस ने ए.आई.सी.सी. में जो सीमित फेरबदल घोषित किया है उससे पार्टी कार्यकर्ता और नेता दोनों ही हतप्रभ हैं जिन लोगों को लिया गया है उन्होंने पार्टी को कोई उपलब्धि नहीं दिलाई है और उनमें से अधिकांश को कई बार परखा जा चुका है और वे कई बार असफल साबित हुए हैं।

उच्चस्तरीय सूत्रों का कहना है कि पंजाब के कुछ नेताओं ने सोनिया गांधी को हरीश चौधरी, पूर्व मुख्यमंत्री चन्नी और कृष्ण अल्लुवैरा द्वारा हवाला के तहत पैसों का लेन देन करने के सबूत भी दिए थे।

सोनिया गांधी ने उन्हें राहुल से मिलने को कहा था।

इसका परिणाम यह हुआ कि हरीश चौधरी को एआईसीसी में वापस लाया गया और उन्हें मध्य प्रदेश जैसे बड़े और महत्वपूर्ण राज्य का प्रभारी बनाया गया, हालांकि वे पंजाब में वापस भेजे जाने के

- हरीश चौधरी को मध्य प्रदेश का प्रभारी बनाया गया।
- भूपेश बघेल, जिनके नेतृत्व में पहले तो चुनाव में कांग्रेस की भारी हार हुई और सरकार गई और अब हाल ही में हुए, म्युनिसिपैलिटी के चुनावों में भी कांग्रेस को पुनः हार का सामना करना पड़ा। पर, अब बघेल को पंजाब का प्रभारी बनाया गया है, क्योंकि, चर्चाओं के अनुसार, बघेल को प्रियंका गांधी का वरद हस्त प्राप्त है।

- इसी प्रकार, एक समय राहुल का दाहिना हाथ माने जाने वाले पूर्व आई.ए.एस. अधिकारी को झारखंड का इंचार्ज बनाया गया है तथा पुरानी वफादार मीनाक्षी नटराजन को तेलंगाना का प्रभारी बनाया गया है। हालांकि, दोनों ने कभी कोई खास सफलता नहीं दिलाई पार्टी को।

- हरीश चौधरी, कृष्णा अल्लुवैरा को क्रमशः एम.पी. व बिहार का इंचार्ज बनाया गया है, जबकि, दोनों के खिलाफ सोनिया गांधी के सामने कई शिकायतें आई हैं, पैसों के लेन-देन की। चन्नी का नाम भी शॉर्ट लिस्ट हुआ था, पर, उन्होंने भी पंजाब में सक्रिय रहने की इच्छा दिखाई। ऐसा भी कहा जा रहा है कि उनके खिलाफ शिकायतें पहुंची थीं, सोनिया गांधी के सामने।

लिए कड़ी लाईविंग कर रहे थे।

कृष्णा अल्लुवैरा को कई बार पदोन्नत किया गया है और अब उन्हें बिहार का प्रभारी बना दिया गया है, जहां इस साल चुनाव होने हैं। सवाल यह उठ रहा है कि क्या वे लालू यादव से बैठकर बात कर पाएंगे, बाकी लोगों की बात तो छोड़ ही दें।

चन्नी ने राज्य की राजनीति में बने रहने की इच्छा जताते हुए एआईसीसी में आने से इंकार कर दिया, हालांकि उनका नाम शॉर्टलिस्ट किया गया था। सवाल यह है कि जब उन्हें रुचि नहीं थी तो उनका नाम शॉर्टलिस्ट कैसे किया गया? मल्लिकार्जुन खड्गे के विश्वासपात्र सहायक नासिर हुसैन को जम्मू-कश्मीर का प्रभारी महासचिव बनाया गया है, हालांकि वरिष्ठ कर्नाटक नेता बी. के. हरि प्रसाद को केवल राज्य प्रभारी का पद देकर हरियाणा का प्रभारी के प्रभारी पद पर वापस लाया गया है। वे पहले महासचिव थे।

पता चला है कि कर्नाटक के (शेष अंतिम पृष्ठ पर)

## केजरीवाल के बंगले की जांच होगी

नयी दिल्ली, 15 फरवरी। दिल्ली के पूर्व मुख्यमंत्री अरविंद केजरीवाल जिस बंगले में रहते थे उसके जीर्णोद्धार में हुई कथित गड़बड़ी को लेकर केंद्रीय सतर्कता आयोग (सीवीसी) ने जांच के आदेश दिए हैं। यह आदेश केंद्रीय लोक निर्माण विभाग (सीपीडब्ल्यूडी) द्वारा प्रस्तुत एक रिपोर्ट के आधार पर दिया गया है। सीपीडब्ल्यूडी की इस रिपोर्ट में दिल्ली के सिविल लाइन्स में 6,

- सीपीडब्ल्यूडी की रिपोर्ट के आधार पर केंद्रीय सतर्कता आयोग ने जांच के आदेश दिये।

फ्लैगस्टाफ रोड स्थित मुख्यमंत्री आवास के जीर्णोद्धार में अनियमितता का आरोप लगा है।

उल्लेखनीय है कि इस बंगले को लेकर भाजपा ने पूरे चुनाव प्रचार के दौरान इसे शीश महल का नाम देकर आम आदमी पार्टी और केजरीवाल पर हमले किए थे।

गौरतलब है कि भाजपा के नेता विजेंद्र गुप्ता ने इस मामले में शिकायत दर्ज कर आरोप लगाया था कि दिल्ली सरकार के लोक निर्माण विभाग ने लगभग आठ एकड़ में बने बंगले का पुनर्निर्माण करते समय नियमों का उल्लंघन किया। उन्होंने दावा किया था कि इसके निर्माण में कई प्रकार की गड़बड़ी हुई है।

## ‘जिसे आप अपने घर में पवित्र व शुभ मानते हैं, उससे उल्टा व्यवहार करते हैं, बाकी विश्व में’

### विदेश मंत्री एस. जयशंकर ने म्युनिख सिक्युरिटी कॉन्फ्रेंस में पश्चिमी देशों के इस सोच का खुलकर विरोध किया और कहा कि विश्व में ‘‘प्रजातंत्र’’ संकट में है

-डॉ. सतीश मिश्रा-

-राष्ट्रदूत दिल्ली ब्यूरो-

नई दिल्ली, 3 फरवरी। लोकतंत्र के संकट में होने की बढ़ती धारणा को नकारते हुए, विदेश मंत्री एस. जयशंकर ने शुरुआत को अंतर्राष्ट्रीय समुदाय को संबोधित करते हुए पश्चिम पर कटाक्ष किया व कहा कि पाश्चात्य जगत लोकतंत्र को एक पश्चिमी विशेषता के रूप में देखता है। उन्होंने कहा कि भारत, ‘सभी चुनौतियों’ के बावजूद, यहां तक कि कम आय के स्तर पर होने के बाद भी, लोकतांत्रिक मॉडल के प्रति ‘सच्चा’ बना रहा।

म्युनिख सुरक्षा सम्मेलन में ‘‘लिव टू बोट अनदर डे: फोर्टिफाईंग डेमोक्रेटिक रैजिलिएंस’’ पैनल चर्चा में नॉर्वे के प्रधानमंत्री जोनास गार्हर् स्टॉर, अमेरिकी सीनेटर एलिसा स्लॉटकिन और वारसों के मेयर राफाल तुजास्कोवस्क के साथ भाग लेते हुए, जयशंकर ने कहा कि वह इस विचार से असहमत हैं कि लोकतंत्र विश्व स्तर पर संकट में है और उन्होंने भारत के लोकतंत्र के बारे में बात की। मोदी सरकार के मंत्री के रूप में उन्होंने अपेक्षित धूमिका निभाई।

पश्चिमी लोकतंत्र पर उनके विचार

- जयशंकर ने कहा कि भारत में 90 करोड़ मतदाताओं में 70 करोड़ मतदाताओं ने चुनाव में वोट किया और सारे वोट एक ही दिन में गिनते हैं। जब से मतदान द्वारा चुनाव के माध्यम से आवाज का गठन शुरू हुआ, तब से अब 20 प्रतिशत ज्यादा व्यक्ति वोटिंग में भाग ले रहे हैं।

- अमेरिका की सिनेटर एलिस स्लॉटकिन के कटाक्ष, कि ‘‘प्रजातंत्र ड्राइनिंग टेबिल’’ पर खाना नहीं देता, के जवाब में उन्होंने कहा कि मेरे देश में (भारत में) प्रजातंत्र ड्राइनिंग टेबिल पर खाना जरूर पहुंचता है। प्रजातंत्री तरीके से चुनी गई सरकार उन 80 करोड़ लोगों को खाना पहुंचाती है और उनके पेट में खाना पहुंचे यह उन लोगों के लिए रोज़मर्रा में स्वस्थ रहने का एकमात्र रास्ता है।

पूछे जाने पर, उन्होंने कहा, ‘‘मुझे लगता है कि मैं एक ऐसे पैनल, जो शायद निराशावादी है, में एक आशावादी के रूप में दिखाई दिया। मैं अपनी उंगली उठाकर शुरूआत करूंगा और कृपया इसे गलत न समझें, यह तर्जनी अंगुली है। यह जो निशान आप मेरे नाखून पर देख रहे हैं, यह हाल ही में किए गए मतदान का निशान है। हम हाल ही में अपने राज्य (दिल्ली) में चुनाव करवा चुके हैं। पिछले साल, हमारे यहां राष्ट्रीय चुनाव हुए थे। भारतीय चुनावों में लगभग दो-

तिहाई पात्र मतदाता वोट करते हैं। राष्ट्रीय चुनावों में, 90 करोड़ मतदाताओं में से 70 करोड़ ने वोट किया। हम एक ही दिन में वोटों की गिनती करते हैं।

उन्होंने कहा, ‘‘आधुनिक युग में जब से हम ने मतदान करना शुरू किया तब से लेकर अब तक वोटिंग प्रतिशत में 20 प्रतिशत वृद्धि हुई है, तो पहला संदेश यह है कि हो सकता है किसी रूप में लोकतंत्र वैश्विक स्तर पर संकट में हो, पर मैं माफी चाहता हूं, मैं इससे सहमत नहीं हूं। मेरा (शेष अंतिम पृष्ठ पर)

## उमा भारती भी खड़ी हुई विपक्ष के साथ

### उनका कहना था, भारतीय नागरिकों को ‘‘अपमानजनक’’ तरीके से अमेरिका से भारत भेजना बहुत अनुचित था

-श्रीनंद झा-

-राष्ट्रदूत दिल्ली ब्यूरो-

नई दिल्ली, 15 फरवरी। जिस दिन संयुक्त राज्य अमेरिका से डिपोर्ट किए गए भारतीयों का दूसरा बैच अमृतसर अंतर्राष्ट्रीय हवाई अड्डे पर पहुंचने वाला है, उस दिन भाजपा की उपाध्यक्ष और मध्य प्रदेश की पूर्व मुख्यमंत्री उमा भारती, अमेरिकी सरकार को आड़े हाथों लेने में विपक्षी नेताओं के साथ एकजुट नज़र आईं। उन्होंने कहा, ‘‘हथकड़ी और बेड़ी में भारतीयों को वापस भेजने का यह क्रूर और शर्मनाक तरीका है।’’

पूर्व में विदेश मंत्री एस. जयशंकर ने अमेरिकी कार्रवाई का समर्थन करते हुए कहा था कि अवैध प्रवासियों को ‘‘हथकड़ी बेड़ी लगाना’’ ‘‘स्टैण्डर्ड ऑपरेटिंग प्रोसीजर’’ है।

विपक्ष नेता आश्वयं और निराशा व्यक्त करते रहे हैं कि नरेन्द्र मोदी सरकार ने डिपोर्ट किए गए लोगों के साथ किए गए ‘‘अमानवीय व्यवहार’’ का विरोध

- यह उल्लेखनीय है कि विदेश मंत्री जयशंकर ने भारतीयों को ‘‘हथकड़ी’’ पहनाकर, पांव में बेड़ियां डाल कर भेजने को ‘‘सामान्य प्रक्रिया’’ बताया था संसद में।

भी नहीं किया। जबकि, जयशंकर ने कहा था कि भारत सरकार अवैध भारतीय प्रवासियों के प्रत्यर्पण में अमेरिका की सरकार का सहयोग करेगी।

पहले बैच के प्रवासी जब प्लेन से उतरते समय हथकड़ी और बेड़ी में नज़र आए थे तो जयशंकर ने इस मुद्दे को हलका करने की कोशिश की, यह कहते हुए कि अवैध प्रवासियों के प्रत्यर्पण में कुछ नया

नहीं है। जयशंकर ने लोकसभा में कहा कि 2009 से अब तक, अमेरिका ने लगभग 15,000 भारतीयों को वापस भेजा है, जिन्होंने अवैध रूप से देश में प्रवेश किया था।

उमा भारती, जिन्होंने भाजपा नेतृत्व से असहमति होने के बाद अपनी राजनीतिक पार्टी बनाई थी, ने एक विपरीत रुख अपनाया और इस घटना की तुलना, अमेरिकी सरकार द्वारा रेड इंडियंस और अप्रैको मूल के लोगों के प्रति दिखाए गए ‘‘क्रूर और हिंसक’’ रवैये के साथ की। उन्होंने कहा, ‘‘किसी देश में अवैध रूप से प्रवेश करना अपराध है और प्रत्येक देश के पास इसके दंड के लिए कानूनी प्रावधान होते हैं। लेकिन ऐसी क्रूरता एक बहुत बड़ा पाप है।’’

अमृतसर हवाई अड्डे पर 5 फरवरी को 104 अवैध भारतीय प्रवासियों के पहुंचने के बाद, 119 प्रत्यर्पितों का दूसरा बैच आज रात अमृतसर हवाई अड्डे पर (शेष अंतिम पृष्ठ पर)

## 20 फरवरी को मिलेगी, दिल्ली को नई सरकार

-जाल खंभाता-

-राष्ट्रदूत दिल्ली ब्यूरो-

नई दिल्ली, 15 फरवरी। दिल्ली में 20 फरवरी को भाजपा की सरकार बनेगी, जिसमें परवेश वर्मा को मुख्यमंत्री और डॉ. मोहन एस. बिष्ट को विधानसभा स्पीकर और रवि

- परवेश वर्मा मुख्यमंत्री, रवि नेगी उपमुख्यमंत्री और मोहन बिष्ट स्पीकर चुने जाएंगे।

नेगी को उपमुख्यमंत्री बनाया जाएगा। शर्मा र्जयंती, 20 फरवरी को प्रधानमंत्री मोदी दिल्ली में नई सरकार को अंतिम रूप देंगे। अरविंदर लवली, उपाध्यक्ष, निर्दलीय कपिल मिश्रा, रविकांत, विजेन्द्र गुप्ता, मजिंदर सिंह सिरसा व संजय गोयल को मंत्री बनाया जा सकता है।

## जयललिता के अरबों के जवाहरात, साड़ियाँ व सम्पत्तियों का स्वामित्व तमिलनाडू सरकार ने ग्रहण किया

### बैंगलोर कर्नाटक विधान सौधा की ट्रैजरी से इस बहुमूल्य सामान को प्राप्त करने के बाद तमिलनाडू पुलिस के संरक्षण में चेन्नई शिफ्ट किया गया

-लक्ष्मण वैकट कुची-

-राष्ट्रदूत दिल्ली ब्यूरो-

नई दिल्ली, 15 फरवरी। एक लम्बी कानूनी लड़ाई के बाद आधिकार तमिलनाडू सरकार को जयललिता के खजाने का स्वामित्व मिल ही गया। यह खजाना, जिसमें सोने के कलश व अन्य कीमती वस्तुएं शामिल हैं, कर्नाटक विधान सौधा की ट्रैजरी में रखा हुआ था। कोर्ट के निर्देशानुसार कर्नाटक विधान सौधा की ट्रैजरी में इसे कड़ी सुरक्षा में रखा हुआ था। इसका मालिकाना हक प्राप्त करने के बाद तमिलनाडू सरकार इस बैंगलोर से चेन्नई ला रही है।

लिस्ट के अनुसार, इस खजाने में 27.5 किलो सोना, हीरे व अन्य कीमती सामान हैं, जो उस समय जब्त किया गया था तब तमिलनाडू की पूर्व मुख्यमंत्री जयललिता को आय से अधिक सम्पत्ति मामले में तमिलनाडू पुलिस द्वारा गिरफ्तार किया गया था। तमिलनाडू

- 27.55 किलो सोना, 1,116 किलो चाँदी, 1525 एकड़ भूमि के कागजात, 11,000 सिलक साड़ियाँ, कीमती रत्न, आभूषण व अन्य सामान, तमिलनाडू सरकार को न्यायालय के आदेश से मिला।

- जयललिता के भतीजे व भतीजी दीपक व दीपा ने कोर्ट के इस आदेश को न्यायालयों में चुनौती दी थी, पर, सभी कोर्टों में उनका मुकदमा खारिज होने के बाद, यह सब सामान तमिलनाडू सरकार को मिला।

- पर न्यायालय ने जयललिता का निवास, पोएस गार्डन का स्वामित्व, जयललिता के भतीजे व भतीजी, दीपक व दीपा को देने का निर्णय सुनाया। तमिलनाडू सरकार ने इस निवास को अधिग्रहित करके यहाँ एक म्यूजियम बनाने की योजना प्रस्तुत की है।

पुलिस यह खजाना कड़ी सुरक्षा में चेन्नई लेकर आएगी। कोर्ट स्टाफ ने यह खजाना तमिलनाडू सरकार के प्रतिनिधि को सौंपा। यह सामान कई साल पहले

जब्त किया गया था, तब से इसकी कीमत कई गुना बढ़ गई है।

सामान की लिस्ट इस प्रकार है: सोना- 27.55 किलोग्राम, चाँदी-

1,116 किलोग्राम, जमीन, जिसके कागजात हैं- 1526 एकड़, सिलक साड़ियाँ-11,000, इसके अलावा हीरे व अन्य कीमती पत्थरों के आभूषण तथा अन्य सामान शामिल हैं। यह सब सामान कर्नाटक विधान सौधा खजाने में सुरक्षित रखा हुआ था। जब कोर्ट ने फैसला दे दिया कि इस खजाने पर तमिलनाडू और वहाँ की सरकार का हक है तो राज्य सरकार के प्रतिनिधियों ने उसका मालिकाना हक लिया और कड़ी सुरक्षा में खजाना चेन्नई भेजने की व्यवस्था की।

खजाना हस्तांतरण के समय सरकारी अधिकारी व कोर्ट के अधिकारी मौजूद थे।

जयललिता के रिश्तेदारों, भतीजी जे. दीपा और भतीजे जे. दीपक ने कोर्ट के आदेश को चुनौती दी थी और इस कीमती सामान पर हक जताने हुए कहा था कि वे जयललिता के कानूनी वारिस (शेष अंतिम पृष्ठ पर)

## महाकुंभ : कल्पवास पूरा कर दंडी स्वामी संत रवाना हुए

महाकुंभनगर, 15 फरवरी। दुनिया के सबसे बड़े आध्यात्मिक और सांस्कृतिक महासमागम, महाकुंभ के माघ माह के कल्पवास में प्रार्थना के त्रिजटा स्नान के बाद दंडी स्वामी संत अपने अपने मठ मंदिरों के लिए रवाना हो गए। प्रयागराज महाकुंभ अपने

- अखिल भारतीय दंडी परिषद के प्रमुख जगदगुरु स्वामी महेशाश्रम ने कहा कि माघ महीने का कल्पवास माघ पूर्णिमा की डुबकी के साथ पूरा हो जाता है।

समापन की तरफ अग्रसर है। बसंत पंचमी के अमृत स्नान के बाद पहले 13 अखाड़ों की महाकुम्भ नगर से विदाई और फिर माघ पूर्णिमा के स्नान पर्व के बाद कल्पवासियों की रवानगी हो चुकी है। इसी क्रम में माघ माह के कल्पवास (शेष अंतिम पृष्ठ पर)

## ‘यूरोप व पश्चिमी देश, विश्व को केवल रंगीन चश्में से देखते हैं’

### एस. जयशंकर ने पुरजोर ढंग से म्युनिख सिक्युरिटी कॉन्फ्रेंस में अपने उद्गारों से काफी हलचल पैदा की, कि कई अन्य वैकल्पिक सोच व सच्चाई ही मौजूद हैं विश्व में

-अंजन राय-  
-राष्ट्रदूत दिल्ली ब्यूरो-  
नई दिल्ली, 15 फरवरी। भारत के विदेश मंत्री, एस. जयशंकर, का म्युनिख सुरक्षा सम्मेलन में एक अमेरिकी सीनेटर के साथ लोकतंत्र पर विवाद हो गया, खासकर पश्चिमी दुनिया के बाहर वाले लोकतांत्रिक समाजों के बारे में।

अमेरिकी सीनेटर ने कहा कि लोकतंत्र खाने की मेज पर भोजन नहीं पहुंचता है। इस पर जयशंकर ने जोरदार प्रतिक्रिया दी। उन्होंने कहा कि भारतीय राजनीति 80 करोड़ लोगों को भोजन दे रही है और उन्हें पोषण सहायता प्रदान कर रही है, जिससे उनका स्वास्थ्य निर्धारित होता है।

भारतीय विदेश मंत्री ने यह कहा कि पश्चिमी शक्तियाँ दुनिया के अन्य हिस्सों में हो रहे घटनाक्रम से अनजान हैं, खासकर तथाकथित तीसरी दुनिया के

देशों में। दुनिया के विभिन्न हिस्सों में ‘‘अलग तरह का संवाद’’ हो रहा है, जो यूरोपीय या पश्चिमी विचारों से पूरी तरह मेल नहीं खाता है।

उन्होंने तर्क दिया कि पश्चिम के दायरे और इसके तथाकथित आदर्शों के बाहर लोग समाधान पर काम कर रहे हैं। पश्चिमी देश सभी को अपनी आँखों और पूर्वाग्रहों से देखते हैं और विविधता व परिवर्तन को स्वीकार नहीं करते हैं। जयशंकर प्रतिष्ठित म्युनिख सुरक्षा सम्मेलन में बोल रहे थे, जो एक वार्षिक आयोजन है, जहाँ दुनिया के प्रमुख नेता यह विचार करते हैं कि वैश्विक व्यवस्था कैसी है और इसे सुधारने के लिए वे कैसे साथ काम कर सकते हैं।

जयशंकर अब अंतर्राष्ट्रीय मामलों में पश्चिमी रुख पर अपने सीधे हमलों के कारण वैश्विक संवाद मंच पर, अनिच्छा से ही सही, लेकिन, एक प्रभावी

- जयशंकर को उनके स्पष्ट दो टूक बात कहने के तरीके के कारण अब सम्मान व उचित गंभीरता से लिया जाने लगा है, अंतर्राष्ट्रीय कॉन्फ्रेंसों में।

- अब, जबकि, ट्रम्प के अपरम्परागत सोच व विदेश नीति पर उद्गारों से यूरोप व बाकी विश्व अचंभित व भयभीत है, जयशंकर की ओर देखा जा रहा है, अमेरिका के नये सोच को संतुलित करने के लिये।

- उदाहरण के लिये, अमेरिका के उपराष्ट्रपति जे.डी. वेंस ने म्युनिख कॉन्फ्रेंस में यूरोपियन देशों को काफी लताड़ा। रूस की चुनौती का सामना करने के लिए ‘‘उचित’’ व व्यावहारिक जवाब नहीं देने के लिये। उपराष्ट्रपति वेंस का संकेत था कि यूरोप यह मानकर न चले की हर बार अमेरिका, यूरोप के सुरक्षा खर्चों का भार वहन करता रहेगा।

व्यक्तित्व के रूप में स्वीकार कर लिए गए हैं। उन्होंने पहली बार अपनी

उपस्थिति तब दर्ज की थी जब रूस के यूक्रेन पर आक्रमण के बाद रूस से तेल

खरीदने पर भारत की स्थिति के बारे में उनसे सीधा सवाल किया गया था। इस वर्ष का म्युनिख सुरक्षा सम्मेलन ट्रंप 2.0 और एक और अधिक अशांत एवं ज्ञानात्मकी जैसी अंतर्राष्ट्रीय स्थिति की छाया में हो रहा है। यूक्रेन युद्ध के अलावा, इजरायल-हमास संघर्ष और आक्रामक चीन ने अंतर्राष्ट्रीय संबंधों के परिदृश्य को उलट दिया है।

सम्मेलन के पिछले दो दिनों में, अमेरिकी प्रशासन ने अपने नए नियुक्त भारी-भरकम नेताओं को भेजा था ताकि वे अमेरिकी नीतियों और प्रथाओं पर उठ रहे सवालों का जवाब दे सकें। अमेरिकी उपराष्ट्रपति, जे.डी. वेंस ने रूस से आने वाली चुनौतियों के मुकाबले में विश्वसनीय रैण्य प्रतिक्रिया तैयार नहीं करने के लिए यूरोपियन देशों की कड़ी आलोचना की।

वेंस ने म्युनिख में सम्मेलन में कहा

कि अगर यूरोप अस्तित्व संकट का सामना कर रहा है, तो यह संकट रूस, अमेरिका या यहां तक कि चीन की तरफ से नहीं है। यूरोप अपने सबसे बड़े अस्तित्व संकट का सामना अपने भीतर से कर रहा है। वेंस की इस आलोचना ने यूरोप और इसके नेताओं पर गहरी छाप छोड़ी, जो यूक्रेन संकट को लेकर रूस की तरफ से आ रहे खतरे का सामना कर रहे हैं।

वेंस प्रभावी रूप से वो बात कह रहे थे जो ट्रंप के बार-बार कही है, कि रूस से खतरे की स्थिति में, तो यूरोप को यह नहीं मानना चाहिए कि अमेरिका आकर यूरोपीय हितों की रक्षा करेगा। उनका रुख यह रहा है कि अमेरिका यूरोप के लिए रक्षा बिल चुका रहा है और यह अनिश्चितकाल तक नहीं चल सकता। यूरोप को, डॉनल्ड ट्रंप के यूक्रेन (शेष अंतिम पृष्ठ पर)

## नाबालिग से दुष्कर्म पर 20 साल की सजा

जयपुर, 15 फरवरी। जिले की पॉक्सो मामलों की विशेष अदालत ने नाबालिग को बहला फुसलाकर ले जाने और उसके साथ कई बार दुष्कर्म करने वाले अभियुक्त मोहन लाल को बीस साल की सजा सुनाई है। इसके साथ ही अदालत ने 23 साल के इस अभियुक्त पर 1.75 लाख रूपए का जुर्माना भी लगाया है। पीठासीन अधिकारी केलाश

- पीठासीन अधिकारी ने अपने आदेश में कहा कि अभियुक्त ने नाबालिग को बहला-फुसला कर अपने साथ ले जाने और कई बार संबंध बनाने का अपराध किया है।

चंद अटवासिया ने अपने आदेश में कहा कि अभियुक्त ने नाबालिग को बहला फुसलाकर अपने साथ ले जाने और उसके साथ कई बार संबंध बनाने का अपराध किया है। यदि इसमें पीड़िता की सहमति भी रही थी तो भी यह अपराध (शेष अंतिम पृष्ठ पर)



## विचार बिन्दु

तृण से हल्की रूई होती है और रूई से भी हल्का याचक। हवा इस डर से उसे नहीं उड़ाती कि कहीं उससे भी कुछ न माँग ले। -चाणक्य

## बुढ़ापे में स्वास्थ्य का प्रबंध

क्या

आप बुढ़ापे की ओर बढ़ रहे हैं? यदि हाँ, तो आज की चर्चा पुनः आपके लिये है। वस्तुतः समय के परिणाम से बुढ़ापा और मृत्यु हर व्यक्ति के जीवन में अंततः आते हैं, और उत्पन्न बुढ़ापे में होने वाली समस्याएँ स्वाभाविक हैं। इनकी चिकित्सा नहीं होती (कालस्य परिणामेन जरा मृत्युर्निमित्तजाः। रोगाः स्वाभाविका दृष्टाः स्वभावो निश्चितक्रियः॥ च.शा.1.115)। इनसे डरने की आवश्यकता भी नहीं है। स्वाभाविक जरावस्था को नहीं टाला जा सकता, पर अकाल-जरा या असमय बुढ़ापे की समस्याओं से निपटने के लिये आयुर्वेद में पर्याप्त, प्रभावी और प्रामाण-आधारित उपाय हैं।

बुढ़ापे के लक्षणों को वात-वृद्धि, विषमामिनि (मन्दाग्नि, तीक्ष्णामिनि) और दोनों के प्रभाव से कफक्षय के संदर्भ में ही समझा जा सकता है। अकाल-जरा या समय से पहले बुढ़ापा आने का मूल कारण त्रिदोष-भङ्गका जीवन-शैली, अनवरत असात्म्येन्द्रियार्थ संयोग एवं अहर्निश प्रज्ञापराध है। क्रमशः होने वाली स्थिति देखें तो वात के प्रकोप से विषमामिनि (मन्दाग्नि, तीक्ष्णामिनि) के कारण वृद्धिपूर्ण आहार-रस निर्माण, इसके कारण आम का बनना, आम बनने से भोजन के रस से सार और किट्ट का सम्यक विभाजन गड़बड़ाना, इस कारण अनावश्यक मल-संचय बढ़ना, और मल-संचय से स्त्रोतोरुध व खर्वगुण्य होना, और इस स्थिति के लम्बे समय तक रहने से आमविष का निर्माण होने लगता है। ऑटो-इम्युनिटी के पचड़े इसी आमविष कारण लग जाते हैं। दूसरी ओर विषमामिनि के कारण भूतानिग व धात्वानिग का ह्रास होता है। फलतः रसधातु में खराबी आने से धातु क्षय होता है।

शरीर की क्रियात्मक समग्र या फिजियोलॉजिकल-इंटेग्रिटी में उत्तरोत्तर होने वाली हानि के कारण बुढ़ापा आता है, जिसके परिणामस्वरूप अंततः मृत्यु होती है। शरीर की क्रियात्मक समग्रता जैसे-जैसे टूटती जाती है वैसे-वैसे मनुष्य कैसर, मधुमेह, हृदयरोग, न्यूरो डीजेनेरेटिव समस्याएँ व क्रोनिक रेंस्पैटोर्ट्रैक्ट इन्फेक्शन बढ़ने लगते हैं। आयुर्वेद की भाषा में परिणामकाल और आधुनिक वैज्ञानिक शब्दावली में समय-निर्भर क्रियात्मक निरावट में पूर्ण साम्य है।

चूँकि आयु पहले से तय नहीं होती है, अतः आयुर्वेद द्वारा प्रदात उपायों के उपयोग के जरा-व्याधि का नाश करते हुये जीवन के अंतिम समय तक स्वस्थ रहा जा सकता है। उम्र के साथ बढ़ने वाले रोगों की उत्पत्ति प्री-रेडिकलस की बहुलता से ऑक्सिडेटिव स्ट्रेस बढ़ने और इनफ्लेमेशन के कारण होती है। यदि आहार, विहार, रसायन, वाजीकरण और औषधियों की युक्तियुक्त व्यवस्था से ऑक्सिडेटिव स्ट्रेस और इनफ्लेमेशन (दर्द या सूजन) को नियंत्रित कर लिया जाये तो उम्र के आधार पर लगने वाली बीमारियों से बचा जा सकता है।

आयुर्वेद की दृष्टि में जरावस्था में वात का प्रकोप, कफ का क्षय, विषमामिनि और धातुक्षय को नियंत्रित कर लिया जाये तो समस्याओं का समाधान हो जाता है। आधुनिक वैज्ञानिक दृष्टिकोण यह है कि उम्र के साथ बढ़ने वाले रोगों की उत्पत्ति प्री-रेडिकलस की बहुलता से ऑक्सिडेटिव स्ट्रेस बढ़ने और इनफ्लेमेशन के कारण होती है। यदि आहार, विहार, रसायन, वाजीकरण और औषधियों की युक्तियुक्त व्यवस्था से ऑक्सिडेटिव स्ट्रेस और इनफ्लेमेशन (दर्द या सूजन) को नियंत्रित कर लिया जाये तो बुढ़ापे में लगने वाली बीमारियों से बचा जा सकता है। आयु-आधारित व्यायामन या एज-रिलेटेड-पैथोजेनेसिस समकालीन विश्व की सबसे गंभीर समस्या है। बायो-मेडिकल साइंस अभी तक इस समस्या से पर नही पा सका है।

बुढ़ापे में वात का प्रकोप तो रहता ही है, वात को प्रकृषित करने वाले कारण या हेतु का अधिक प्रयोग करने पर वात व्याधियाँ भी विकसित हो जाती हैं। इसलिए वात को भङ्गने वाले आहार-विहार नहीं करना चाहिये: (1) बहुत रूखा-सूखा भोजन नहीं खाना चाहिये, (2) व्यायाम में अति नहीं करना चाहिये, पर इसका तात्पर्य यह नहीं कि बंद ही कर दें, (3) उपवास या आंशिक भोजन दोनों से बचना चाहिये, (4) झगड़ा या भिड़ंत, खासकर अपने से सवाया के साथ, बचना चाहिये, (5) व्यायाम और टहलना लाभकारी है, परन्तु बहुत अधिक चलने से बचना चाहिये, (6) जोर लगाकर प्राकृतिक शारीरिक वेग नहीं निकालें, और न आये हुये वेगों का उद्दीर्ण भी नहीं करना चाहिये, (7) आये हुये शारीरिक वेगों को जबरन नहीं रोकना चाहिये, (8) भार-वहन या वजनी वस्तुओं को नहीं ढोना या उठाना चाहिये, (9) बहुत रोना या बहुत हँसना नहीं चाहिये, (10) ऐसी स्थिति न बनायें कि किसी प्रकार की चिन्ता न रह जाये, किन्तु अति-चिन्ता, अति-प्रसन्नता या यथावतुरता से भी बचें, (11) विषम शारीरिक या मानसिक चेष्टाएँ न करें, (12) विरक्तभोजन या विरक्तद्वारा, विषमामाशन, या अजीर्ण, या उंडा-बासी भोजन न करें, (13) दिन में ज्यादा सोनेऔर रात में जागने से बचना चाहिये, (14) हाथी, घोड़ा, खच्चर आदि की सवारी नहीं करें, (15) समुद्रतटा आहार-विहार, सद्बत, स्वस्थरत, रसायन एवं आचार रसायन को नियमित दिनचर्या, रात्रिचर्या, व ऋतुचर्या का अंग बनायें।

जहाँ तक भोजन का प्रश्न है, प्रायः मधुर, अम्ल, लवण रसप्रधान, स्निग्ध, उष्ण, मात्रापूर्वक, अच्छी तरह पच जाने पर, तन्मयतापूर्वक, वृष्य, बल्य, वातशामक पदार्थों का सेवन करना चाहिये। आजकल घी व दूध से लोग दूर भागते हैं। पर बुढ़ापे में वात रोगों के समाधान में तेल और घी से बेहतर कोई द्रव्य ज्ञात नहीं है। असल में घी व दूध का निरंतर सेवन उत्तम रसायन है (क्षीरसूताभ्यासो रसायनानां श्रेष्ठम् च.सू.25.40)। भोजन में गाय का घी सम्यक मात्रा में लेते रहने से बुढ़ापा रोगरहित कटता है, पर ध्यान यह रखना है कि घी की मात्रा बहुत अधिक न हो। ध्यान यह भी रखना है कि बुढ़ापे में घी खाना उपयोगी है पर घी खाते का अधिकार उन्हें ही है जो नित्य अपने बल के आधे तक व्यायाम करते हों।

असमय बुढ़ापा घेर रहा हो तो गाय के घी (500 ग्राम) में उडद (150 ग्राम), मूंग (150 ग्राम), तिल (200), सिंघाड़े का आटा (100 ग्राम) मिलाकर कड़ाही में भूँजिये। इसके मिश्री, खांड, इक्षु-शर्करा (300 ग्राम), और गाय के घी (50 ग्राम) में हल्के भुने छोटे छोटे टुकड़े किये हुये ताल मखाना (200 ग्राम) मिलाइये। बाद में द्राक्षा (200 ग्राम), खजूर (200 ग्राम), चिरीजी (100 ग्राम) व बादाम (200 ग्राम), कालीमिर्च (20 ग्राम), सोंठ (20 ग्राम), पिपली (10 ग्राम), दालचीनी (10 ग्राम), जांजीर (3 ग्राम), केशर (3 ग्राम), और इलायची (20 ग्राम) मिला लें। मिश्रण को सुरक्षित रख लीजिये। इस मिश्रण का 25 से 35 ग्राम नारते व रात में केशर मिले गुनगुने दूध के साथ आनंद लीजिये। यह वृष्य, वाजीकर, बल्य, शुकुर्वर्धक, रसायन और धातु-पुष्टिकर योग है। तथापि, शर्करा होने के कारण इसका उपयोग मधुमेह के रोगियों के लिये वर्जित है।

असल में बुढ़ापे में वात अकेले नहीं भङ्गता रहता, बल्कि यह कफ व पित्त को भी उकसाता और शरीर में तमाम यात्रा करता रहता है या परस्थानिक करता रहता है। बुढ़ापे में वात की समस्या सहजाले के लिये सबसे सरल सूत्र तो यह है कि दोष, अग्नि, धातुयें, मलक्रिया, सम करने वाली चिकित्सा लें, और आत्मा, इंद्रियों और मन को प्रसन्न रखने वाले काम किये जायें। बुढ़ापे में वात-प्रत्यन्त चिकित्सा, आहार-विहार, प्रथम-अपथ्य का ख्याल रखते हुये जीवन चलाने में आनंद है।

वात-व्याधियाँ प्रायः दुष्यदायी होती हैं। अतः समुचित रसायनों के प्रयोग द्वारा व्याधियों को आने से रोकना चाहिये। बुढ़ापे में वात-शामक प्रिवेन्टिव उपाय उपयोगी होते हैं। इसके लिये निम्नलिखित रूप से आयुर्वेदाचार्य की सलाह से अथ्यंग (तेल से शरीर, सिर और पैरों की स्वयं मालिश), दीपन, पाचन, स्नेहन, स्नेहपान, स्वेदन, विरचन एवं वस्ति आदि उपयोगी क्रियाएँ हैं। बुढ़ापे को देर से और कठिनाई से आने देना है तो समय पर युक्तियुक्त कोष्ठ शुद्धि कराते रहना चाहिये (एवं विशुद्धकोष्ठस्य कायानिषिधर्धते। व्याधयश्चाप्यन्तः प्रकृतिशान्त्वतीः। इंद्रियाणि मनोवृद्धिर्गणशास्य प्रसीदति। बलं पुष्टिप्रपंचं च वृषता चास्य जायते।। जरां कृच्छ्रेण लभते चिरं जीवत्यनामयः। तस्मात् संशोधनं काले युक्तियुक्तं पिबेत्॥ च.सू.16.17-19)। शुद्धकोष्ठ वाले व्यक्ति की उम्र, प्रकृति, और सास्य को जानने वाला वैद्य व्यक्ति के लिये जो रसायन उचित हो उसे उस व्यक्ति में प्रयोग करना चाहिये (शुद्धकोष्ठं तु तं ज्ञात्वा रसायनमुपाचरेत्। वयःप्रकृतिसास्यज्ञो यौगिकं यस्य यद्धवेत्। च.चि.1.1.28)। नियमानुसार पंचकर्म, रसायन और वाजीकर का प्रयोग करने से धातुसास्य बना रहता है, रोग नहीं होते, धातुयें बढ़ती हैं इसलिये बूढ़े होने की गति धीमी हो जाती है (यथाक्रमं यथायोग्यतम ऊर्ध्वं प्रयोजयेत्। रसायनानि सिद्धानि वृष्ययोगांश्च कालवित्।। रोगास्तथा न जायन्ते प्रकृतियस्थेषु धातुषु। धातवश्चापिषर्धन्ते जरा मान्द्यमुपैति च।। च.सू.7.48-49)। दोष भङ्गने के पूर्व ही प्रिवेन्टिव शोधन करना अनागत समस्या का निदान परिवर्जन है।

कुछ बातें और भी हैं: (1) महिलाओं के प्रति संयम / मर्यादा रखने वाले लम्बी उम्र, डेर से बुढ़ापे में जाना, शरीर-बल और वर्ण, ठोस और स्थिर-मांसपेशी वाले होते हैं (आयुष्मन्तो मन्दजरा वपुर्वर्णबलान्विताः॥ स्थिरोपचितमांसाश्च भवन्ति स्त्रीषु संयताः। सु.चि.24.112-113)। (2) व्यायाम करने वाले आदमी को उसके दुपुनम भी डर की मोरे नहीं तंग करते। बुढ़ापा भी सहसा नहीं चढ़ता (न च व्यायामिने मर्त्यमर्दयन्त्यययो बलात्।। न चैनं सहसाऽक्रम्य जरा समधिरोहति।। सु.चि.24.41-42)। (3) रूखा-सूखा व मात्रा से कम खाना और अति उपवास करना, शोधन क्रियाओं की अति (पंचकर्म आदि), शूक, वेगों व नींद को रोकना, शरीर के रूक्ष रहने पर रूक्ष उडदन व नित्य रूक्ष स्नान, स्वाभाविक कमजोर गुणसूत्र, वृद्धावस्था, रोगों का लग जाना, और गुस्सा ईसान को बहुत कमजोर (कृश) कर देते हैं (वश्यते वाच्यमतिकार्यं त्वतः परम्।। सेवा रूक्षान्नपानानां लङ्घनं प्रमिताशनम्। क्रियातियोगः शोकश्च वेगान्निषिधितः॥ रूक्षस्योद्वर्तनं स्नानस्याभ्यासः प्रकृतिर्जरा।। विकारानुशयः क्रोधः कुर्वन्त्यतिशयं नरम्।। च.सू.21.10-11)। अतः जरा-व्याधि को युक्तिपूर्वक रोके रहना ही ठीक है। (4) बूढ़े हो रहे लोगों द्वारा नस्य का प्रयोग करने से सिर आदि ऊपर के अंगों में बुढ़ापा अपना असर नहीं दिखा पाता (न चास्य रोगाः सहसा प्रभवन्त्यूर्ध्वजन्तुजाः॥ जीर्णैश्चोत्तमाङ्गेषु जरा न लभते बलात्।। च.सू.5.62-63)।

भारत में शारीरिक, मनोवैज्ञानिक, सामाजिक और आर्थिक समस्याओं वाले लगभग 112 मिलियन बूढ़े लोग हैं। आधुनिक वैज्ञानिक अध्ययनों का निष्कर्ष है कि माथे में संचयने-विचारने की गति धीमी हो रही हो और शारीरिक चाल मंद पड़ने लगे तो समझिये बुढ़ापे की ओर तेज गति से जा रहे हैं। आज दिखाई पड़ने वाले गैर-संचारी रोगों सहित तमाम ऐसे रोगों, जो स्वाभाविक बुढ़ापे की समस्याएँ नहीं हैं, उनसे पूरी तरह बचते हुये बुढ़ापे को सुखदायी बनाया जा सकता है। आयुर्वेदाचार्यों की सलाह लीजिये। उत्तम वैद्य से लिये जाने वाले चिकित्सकीय परामर्श का कोई विकल्प नहीं है। स्वयं चिकित्सक की भूमिका में न उतरें। आहार, विहार, रसायन, औषधि या जड़ी-बूटी का प्रयोग अपने आयुर्वेदिक डॉक्टर के परामर्श से ही करें।

-अतिथि सम्पादक, डॉ. दीप नारायण पाण्डेय (इंडियन फारेस्ट सर्विस से सेवानिवृत्त, वर्तमान में राष्ट्रीय आयुर्वेद संस्थान में विजिटिंग प्रोफेसर) (यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं।)



रमेश चंद बैरवा

देश और प्रदेश के विकास के लिए सभी के लिए सस्ती और गुणवत्तापूर्ण सरकारी शिक्षा बहुत अहम है। गुणवत्तापूर्ण शिक्षा के लिए सिर्फ विद्यार्थियों के नामांकन में वृद्धि ही पर्याप्त नहीं है बल्कि भवन, कुर्सी, टेबल, बिजली, पानी, टायलेट, लैब, लाइब्रेरी जैसे पर्याप्त भौतिक संसाधन तथा शिक्षक, कर्मचारी एवं प्रशासनिक अधिकारी भी अत्यंत जरूरी हैं। शिक्षक छात्र अनुपात भी यूसुसी मानकों के मुताबिक होना चाहिए समुचित मात्रा में बजट भी अत्यंत जरूरी है। लेकिन राजस्थान में स्थिति अत्यंत विताजक है जिस पर राज्य सरकार को गौर कर वर्ष 2025-26 के वित्तीय वर्ष के राज्य बजट में उच्च शिक्षा पर समुचित मात्रा में बजट आवंटित किए जाने का राजस्थान विश्वविद्यालय एवं महाविद्यालय शिक्षक संघ का सादर निवेदन है।

गौरतलब है कि राजस्थान सरकार के उच्च शिक्षा विभाग द्वारा जारी वार्षिक प्रगति प्रतिवेदन 2024-25 के मुताबिक राजस्थान में राजकीय महाविद्यालय की संख्या 291 है। राजस्थान एजुकेशन सोसाइटी राजसेस

## रिक्त पद भरे बिना संभव नहीं है उच्च शिक्षा में गुणवत्ता

संचालित 340 राजकीय महाविद्यालयों को जोड़ने पर यह संख्या 631 है। राज्य वित्त पोषित विश्वविद्यालयों की संख्या 16 है। प्रदेश में कॉलेज एवं विश्वविद्यालय विद्यार्थियों का नामांकन भी तेजी से बढ़ा है विशेष कर महिला विद्यार्थियों की संख्या पिछले वर्षों में तेजी से बढ़ी है जिसकी मुख्य वजह छात्राओं को दी जाने वाली विभिन्न प्रकार की छात्रवृत्तियाँ एवं प्रोत्साहन राशि है। लेकिन इन सरकारी महाविद्यालयों एवं विश्वविद्यालयों में शिक्षकों एवं अशिक्षक कर्मचारियों की भारी कमी के कारण शिक्षा की गुणवत्ता बुरी तरह प्रभावित है। सरकारी महाविद्यालयों में तो स्थिति इतनी विताजक है कि अशिक्षक कर्मचारियों की कमी के कारण अशिक्षक कार्य प्रोफेसर जैसे उच्च वर्ग के कर्मिक को खुद करने पड़ रहे हैं जिससे नियमित अध्यापन, शोध, सेमिनार एवं अन्य सहशिक्षक गतिविधियाँ भी बुरी तरह प्रभावित हैं।

राजकीय महाविद्यालयों के प्राचार्य के स्वीकृत 340 पद हैं लेकिन ज्यादातर में नोडल महाविद्यालय से कार्य व्यवस्था पर लागू हुए शिक्षक नोडल अधिकारी के रूप में अस्थाई व्यवस्था संचालत रहे हैं जो अमानवीय हालातों में कार्य कर रहे हैं क्योंकि इन कॉलेजों में अशिक्षक कर्मिक है ही नहीं है। राजसेस महाविद्यालयों में सहायक आचार्य के 3867 प्रशासनिक शिक्षक 297, पुस्तकालय अध्यक्ष के 297, सहायक लेखा अधिकारी प्रथम के 297, प्रशासनिक अधिकारी के 118, अतिरिक्त प्रशासनिक अधिकारी के 222, वरिष्ठ सहायक के 340, कनिष्ठ सहायक के 646, सूचना सहायक के 143, प्रयोगशाला सहायक के 839, प्रयोगशाला परिचारक के 701, कृषि पर्यवेक्षक के 43, चतुर्थ श्रेणी कर्मचारी एवं चौकीदार के 786, बुक लिफ्टर के 299 सहित कुल 9756 पद स्वीकृत है। इन कॉलेजों में विद्या संबल योजना के तहत गेट फैकल्टी शिक्षक लगाए जाते हैं जिन्हें अक्सर समय पर नहीं लगाया जाता और पाठ्यक्रम पूर्ण होने से पहले ही हटा दिया जाता है जिसका सबसे बुरा असर प्रदेश में उच्च शिक्षा की गुणवत्ता पर होता है। यह भी ज्ञात हुआ है कि राजस्थान लोक सेवा आयोग अजमेर द्वारा सहायक आचार्य के 1936 एवं कुछ अशिक्षक पदों पर भर्ती प्रक्रिया अधीन है।

उल्लेख है कि राजस्थान के 16 राज्य वित्त पोषित विश्वविद्यालयों में भी शैक्षणिक एवं अशिक्षक पद बड़ी संख्या में रिक्त हैं। राजस्थान विश्वविद्यालय जयपुर में शिक्षकों के

1883 पर स्वीकृत है जिनमें से 436 पर कार्यरत है तथा 647 पद रिक्त हैं। अशिक्षक वर्ग के 1692 स्वीकृत पदों में से 1016 पद रिक्त हैं। जय नारायण ब्यास विश्वविद्यालय जोधपुर में 481 शैक्षणिक पद स्वीकृत है जिनमें से 305 पद रिक्त हैं। अशिक्षक वर्ग के स्वीकृत 586 पदों में से 185 पद रिक्त हैं। मोहनलाल सुखाड़िया विश्वविद्यालय उदयपुर में स्वीकृत शैक्षणिक 260 में से 98 पद रिक्त हैं। अशिक्षक वर्ग के 485 स्वीकृत पदों में से 247 पद रिक्त हैं। महर्षि दयानंद सरस्वती विश्वविद्यालय जयपुर में 48 शैक्षणिक पद स्वीकृत है जिनमें से सिर्फ 22 कार्यरत एवं 64 पद रिक्त हैं। अशिक्षक वर्ग के स्वीकृत 141 पदों में से 33 पद रिक्त हैं। महाराजा गंगासिंह विश्वविद्यालय बीकानेर में स्वीकृत शैक्षणिक 77 पदों में से 62 पद रिक्त हैं। अशिक्षक वर्ग के स्वीकृत 206 पदों में से 122 पद रिक्त हैं।

वर्तमान महावीर खुला विश्वविद्यालय कोटा में 37 शैक्षणिक पद स्वीकृत हैं जिनमें से 19 पद रिक्त हैं। अशिक्षक वर्ग के स्वीकृत 301 पदों में से 142 पद रिक्त हैं। राज ऋषि भर्तृहरि मत्स्य विश्वविद्यालय अलवर में 45 शैक्षणिक पद स्वीकृत है लेकिन अभी तक एक भी पद पर नियुक्ति नहीं हो पाई है। अशिक्षक वर्ग के स्वीकृत 53 पदों में से 23 पद रिक्त हैं। महाराजा सूरजमल बूज विश्वविद्यालय भरतपुर में 30 शैक्षणिक पद स्वीकृत है। इन पर भी अभी तक कोई नियुक्ति नहीं हुई है।

## शोभायात्रा के साथ "जालोर महोत्सव" का आगाज

जालोर, (कासं) पर्यटन विभाग, जिला प्रशासन एवं जालोर विकास समिति के संयुक्त तत्वावधान में आयोजित तीन दिवसिय जालोर महोत्सव-2025 का आगाज शनिवार को शोभायात्रा के साथ हुआ। दिनभर सांस्कृतिक व खेलकूद प्रतियोगिताओं का आयोजन हुआ। वहीं 16 फरवरी को रन फॉर जालोर दौड़ का आयोजन प्रातः 8.30 बजे किया जायेगा। रात्रि 8 बजे बॉलीवुड नाईट रॉक स्टार में स्वागत रौडीड व पल्लवी दाभोलकर अपने सुरीले आवाज का जादू बिखेरेंगे।

जालोर महोत्सव के शुभारंभ पर जिला मुख्यालय पर पारम्परिक परिधानों में सुसज्जित पुरुष एवं रंग-बिरंगी पोशाकों में महिलाओं व बच्चों सहित बड़ी संख्या में शहरवासी शोभायात्रा में शरीक हुए। राजस्थान विधानसभा के मुख्य सचेतक जोगेश्वर गर्ग, जिला लेफ्टिनेंट डॉ. प्रदीप के. गावंडे, जिला पुलिस अधीक्षक ज्ञानचन्द्र यादव व जालोर विकास समिति के सचिव मोहन पाराशर ने हरी झण्डी दिखाकर हनुमानशाला से शोभायात्रा को रवाना कर महोत्सव का आगाज किया जो शाह पूंजाजी गेनाजी स्टेडियम प्रांगण में पहुंचे। शोभायात्रा



जालोर महोत्सव का शुभारंभ मुख्य सचेतक जोगेश्वर गर्ग ध्वजा लहराकर किया

के पश्चात् जालोर महोत्सव का उद्घाटन समारोह राजस्थान विधानसभा के मुख्य सचेतक जोगेश्वर गर्ग के मुख्य आतिथ्य में सम्पन्न हुआ। जालोर विकास समिति के सचिव मोहन पाराशर ने स्वागत उद्बोधन एवं महोत्सव के आयोजन की रूपरेखा के संबंध में विस्तृत जानकारी देते हुए जालोर महोत्सव के कार्यक्रमों उत्साहपूर्वक भाग लेने की बात कही। कार्यक्रम के मुख्य अतिथि राजस्थान

विधानसभा के मुख्य सचेतक जोगेश्वर गर्ग ने कहा कि जालोर महोत्सव जालोर जिले के ऐतिहासिक, सांस्कृतिक एवं आध्यात्मिक वैभव का प्रतीक है। उन्होंने कहा कि जालोर जिले को पर्यटन एवं विकास के क्षेत्र में आगे बढ़ाने के लिए राज्य सरकार कृत संकल्पित है। जालोर की सांस्कृतिक व ऐतिहासिक ख्याति देश-विदेश में बढ़े, इसके लिए उन्होंने बॉकल फॉर लोकल की तर्ज पर कार्य करने की बात

कही। उन्होंने जालोर महोत्सव के माध्यम से जालोर के खेसला उद्योग, जूती उद्योग, ग्रेनाइट उद्योग सहित स्थानीय उत्पादों को प्रोत्साहित किये जाने की बात कही। जालोर महोत्सव में राजीविका की ओर से राजसखी स्थानीय उत्पाद प्रदर्शित किए गए। वहीं पुलिस, सामाजिक न्याय एवं अधिकारिता, भारतीय डाक विभाग, सूचना एवं जन सम्पर्क विभाग, कृषि, उद्यानिकी, सहकारिता, चिकित्सा एवं स्वास्थ्य, आयुर्वेद व जिला उद्योग एवं वाणिज्य केन्द्र द्वारा स्टॉल्स के माध्यम से विभागीय योजनाओं के बारे में जानकारी दी जा रही है। जालोर महोत्सव के उद्घाटन समारोह में भीनमाल निवासी इंजीनियर भरत वैष्णव ने ड्रॉन के माध्यम से लडाकू विमानों की कलाबाजी दिखाई। वहीं गुलाल उडाकर महासब्य रंगमयी बना दिया। इस अवसर पर जालोर महोत्सव की कोर कमिटी के फनालाल सोलंकी, नारायणलाल भट्ट व कानाधाम परमार, जालोर महोत्सव के समन्वयक रतन सुधार, रवि सोलंकी, नितिन सोलंकी, सांस्कृतिक समन्वयक रिंतु टांक, महेश भट्ट गजेन्द्र सिंह सिसोदिया, हितेश प्रजापत सहित जनप्रतिनिधि, गणमान्य सागरक, महोत्सव के विभिन्न कार्यक्रमों के समन्वयक सहित स्टांड, एनर्सीसी एवं छात्र-छात्राएँ उपस्थित रहे।

जालोर महोत्सव के तहत स्टेडियम स्थित नेत्राज मंच पर सांस्कृतिक प्रतियोगिता का आगाज कार्यक्रम समन्वयक रिंतु टांक के सान्निध्य में हुआ। स्टेडियम प्रांगण में बनाये गये अलग-अलग मैदानों पर खेलकूद प्रतियोगिताओं का भी आयोजन हुआ।

## 10 हजार पदोन्नत लेक्चरर की काउंसलिंग अटकी

बीकानेर, (निासं) 5 हजार पदोन्नत प्रिंसिपल के बाद अब 10 हजार पदोन्नत लेक्चरर की ऑनलाइन काउंसलिंग बीच में ही अटक गई है। पूर्व में जारी डाटास शेड्यूल के मुताबिक पदोन्नत व्याख्याता की 12 फरवरी तक पदोन्नत दिया जाना था, लेकिन पिछले पांच दिनों से सर्वर डाउन होने के कारण काउंसलिंग की प्रक्रिया आगे नहीं बढ़ पाई है। हालांकि प्रिंसिपल की काउंसलिंग को शिक्षा विभाग ने स्थगित कर दिया है, लेकिन पदोन्नत लेक्चरर

की काउंसलिंग को लेकर फिलहाल कोई रिसेशन निर्देश जारी नहीं किए गए हैं। ऐसे में 10515 लेक्चरर असमंजस की स्थिति में हैं। शिक्षकों का कहना है कि एक ओर शिक्षा विभाग सर्वर डाउन होने का तर्क दे रहा है, दूसरी ओर इसी शाला दर्पण पोर्टल पर आठवीं और पांचवीं बोर्ड परीक्षा के फॉर्म सहित अन्य सभी कार्य पूर्ण किए जा रहे हैं। दरअसल, पदोन्नत लेक्चरर काउंसलिंग को तीसरी बार रोका गया है। वरिष्ठ

पिछले पांच दिन से सर्वर डाउन होने के कारण काउंसलिंग की प्रक्रिया आगे नहीं बढ़ पाई है, 10515 लेक्चरर असमंजस में

स्कूलों में नई जगह प्लेसिंग नहीं मिली है। काउंसलिंग की प्रक्रिया को बीच में रोकने का शिक्षा विभाग ने भी स्पष्ट कारण नहीं बताया है।

महेंद्र पांडे, मुख्य महामंत्री, राजस्थान प्राथमिक माध्यमिक शिक्षक संघ ने बताया कि ऑनलाइन काउंसलिंग प्रक्रिया को शुरू कर चलती हुई काउंसलिंग का रुक जाना अधिकारिता, भारतीय डाक विभाग, सूचना एवं जन सम्पर्क विभाग, कृषि, उद्यानिकी, सहकारिता, चिकित्सा एवं स्वास्थ्य, आयुर्वेद व जिला उद्योग एवं वाणिज्य केन्द्र द्वारा स्टॉल्स के माध्यम से विभागीय योजनाओं के बारे में जानकारी दी जा रही है। जालोर महोत्सव के उद्घाटन समारोह में भीनमाल निवासी इंजीनियर भरत वैष्णव ने ड्रॉन के माध्यम से लडाकू विमानों की कलाबाजी दिखाई। वहीं गुलाल उडाकर महासब्य रंगमयी बना दिया। इस अवसर पर जालोर महोत्सव की कोर कमिटी के फनालाल सोलंकी, नारायणलाल भट्ट व कानाधाम परमार, जालोर महोत्सव के समन्वयक रतन सुधार, रवि सोलंकी, नितिन सोलंकी, सांस्कृतिक समन्वयक रिंतु टांक, महेश भट्ट गजेन्द्र सिंह सिसोदिया, हितेश प्रजापत सहित जनप्रतिनिधि, गणमान्य सागरक, महोत्सव के विभिन्न कार्यक्रमों के समन्वयक सहित स्टांड, एनर्सीसी एवं छात्र-छात्राएँ उपस्थित रहे।

जालोर महोत्सव के तहत स्टेडियम स्थित नेत्राज मंच पर सांस्कृतिक प्रतियोगिता का आगाज कार्यक्रम समन्वयक रिंतु टांक के सान्निध्य में हुआ। स्टेडियम प्रांगण में बनाये गये अलग-अलग मैदानों पर खेलकूद प्रतियोगिताओं का भी आयोजन हुआ।

मनीष कर्सा, प्रदेश महामंत्री, राजस्थान शिक्षा सेवा परिषद का कहना है कि ऑनलाइन काउंसलिंग के अलावा अन्य सभी काम शाला दर्पण पोर्टल पर हो रहे हैं। शिक्षा विभाग सर्वर डाउन के नाम पर बेवजह काउंसलिंग प्रक्रिया को बार-बार स्थगित कर रहा है।

### राशिकल रविवार 16 फरवरी, 2025



पंडित अनिल शर्मा

फाल्गुन मास, कृष्ण पक्ष, चतुर्थी तिथि, रविवार, विक्रम संवत् 2081, हस्त नक्षत्र रात्रि 4:31 तक, धृति योग प्रातः 8:06 तक, बव करण दिन 1:04 तक, चन्द्रमा आज पंडित अनिल शर्मा कन्या राशि में संचार करेगा। ग्रह स्थिति: सूर्य-कुम्भ, चन्द्रमा-कन्या, मंगल-मिथुन, बुध-कुम्भ, गुरु-वृष, शुक-मीन, शनि-कुम्भ, राहु-मीन, केतु-कन्या राशि में। आज अमृत सिद्धि योग सूर्योदय से रात्रि 2:16 तक है। सर्वाथ सिद्धि योग सूर्योदय से रात्रि 4:31 तक है। श्रेष्ठ चौघड़िया: चर 8:30 से 9:54 तक, लाभ-अमृत 9:54 से 12:41 तक, शुभ 2:05 से 3:28 तक। राहूकाल: 4:30 से 6:00 तक। सूर्योदय 7:07, सूर्यास्त 6:15

मेघ परिवार में चल रहे आपसी मतभेद समाप्त होंगे। स्वास्थ्य में सुधार होगा। विवादित मामलों से राहत मिल सकती है। अस्त-व्यस्त दिनचर्या में सुधार होगा।

सिंह पारिवारिक कार्यों के कारण भागदौड़ रहेगी। खान-पान के कारण स्वास्थ्य खराब हो सकता है। आज वाणी पर नियंत्रण रखना ठीक रहेगा।

कन्या आर्थिक स्थिति ठीक रहेगी। आर्थिक कारणों से अटक हुए कार्य बने लगे। अटक हुआ धन प्राप्त होगा। महत्वपूर्ण कार्यों से संबंधित बातें सफल रहेगी।

धनु अपने अति आवश्यक कार्यों को प्राथमिकता से करने का प्रयास करें। आज प्रयासों में उचित सफलता मिल सकती है। चलते कार्यों में प्रगति होगी। स्वास्थ्य संबंधित चिन्ता दूर होगी।

वृष परिवर्जनों के व्यवहार के कारण मन चिन्तन हो सकता है। आवश्यक और महत्वपूर्ण मामलों में दुविधा बनी रहेगी। खान-पान के कारण स्वास्थ्य खराब हो सकता है।

तुला घर-गृहस्थी के खर्चों में अनावश्यक खूँड हो सकती है। पारिवारिक कार्यों के कारण भागदौड़ रहेगी। आज अनर्गल कार्यों में समय खराब हो सकता है।

मकर महत्वपूर्ण कार्यों से संबंधित बातें सफल रहेगी। व्यक्तिगत प्रयासों से वर्तमान समस्या का समाधान हो सकता है। आज नवीन कार्यों के संबंध में सकारात्मक आश्वासन प्राप्त होगा।

मिथुन घर-परिवार में सुख-सुविधाएं बढ़ेंगी। परिवार में आर्थिक कार्य आगमन रहेगा। परिवार में धार्मिक कार्य सम्पन्न हो सकते हैं। धार्मिक स्थान की यात्रा संभव है।

वृश्चिक आर्थिक स्थिति में सुधार होगा। अटक हुआ धन प्राप्त होगा। महत्वपूर्ण कार्य सुगमता से बने लगे। नवीन कार्य योजनानुसार बने लगे। परिवार में उत्सव जैसा माहौल रहेगा।

कुंभ अपनी कार्य योजना को सीमित रखें। आज आवश्यक कार्यों में विलम्ब हो सकता है। बने कार्य विगड़ सकते हैं। नवीन कार्यों में परेशानी का सामना पड़ सकता है।

कर्क आज मन को प्रसन्न करने वाले संदेश प्राप्त होंगे। आज नये-पुनरे मित्रों से मुलाकात हो सकती है। मित्रों के साथ मनोरंजन के कार्यक्रम बन सकते हैं।

शुभ आपसी कार्य सम्पन्न हो सकते हैं। आज महत्वपूर्ण कार्यों के संबंध में शुभ संदेश प्राप्त होंगे।

मीन परिवार में उत्सव जैसा माहौल रहेगा। परिवार में शुभ-मांगलिक कार्य सम्पन्न हो सकते हैं। आज महत्वपूर्ण कार्यों के संबंध में शुभ संदेश प्राप्त होंगे।



# नहरी सिंचाई पानी की मांग को लेकर किसान सड़कों पर उतरे, चक्का जाम

बीकानेर, (कासं)। किसानों को नहरी पानी देने की मांग को लेकर लूणकरणसर से श्रीगंगानगर तक नेशनल हाईवे को जाम करने का प्रयास किया गया।

दरअसल किसान आनी मांगों को लेकर चक्का जाम कर रहे हैं। प्रमुख विपक्षी दलों ने एक मंच पर आकर आंदोलन शुरू किया है। जिला कलेक्टर नम्रता युगिण से बातों के बाद भी चक्का जाम किया जा रहा है। किसानों ने शांतिपूर्ण तरीके से बंद रखने का आश्वासन जरूर दिया है। दोपहर बारह बजे तक बाजार में कुछ दुकानें बंद और कुछ खुली नजर आईं। नेशनल हाईवे पर किसानों ने रास्ता बंद किया।

दरअसल किसान नहर को चार भागों में विभक्त कर दो बारी पानी की मांग कर रहे हैं। राज्य सरकार ने इस दिशा में कोई ठोस कार्रवाई नहीं की। पिछले दिनों बीकानेर, खाजुवाला व लूणकरणसर सहित कई क्षेत्रों में नहरी पानी को लेकर आंदोलन व धरना-प्रदर्शन किया गया। इसके बाद भी सिंचाई विभाग ने अतिरिक्त पानी से इनकार कर दिया।

शनिवार को सुबह से ही किसानों के दल लूणकरणसर कस्बे के साथ ही आसपास के गांवों में भी सक्रिय हो गए। हर तरफ दुकानें बंद हैं और कामकाज ठप रहा। मुख्य बाजार से लेकर अंदर की गलियों तक में दुकानें बंद रही। हालांकि कुछ दुकानदारों ने अपनी दुकानें खोल ली हैं। आवश्यक सेवाओं को वैसे ही बंद नहीं किया जा रहा।



लूणकरणसर में सिंचाई के लिए नहरी पानी देने की मांग को लेकर चक्का जाम के दौरान टायर जलाकर विरोध-प्रदर्शन किया।

किसानों ने लूणकरणसर के अलावा जामसर, बामनवाली, हंसेरा, पीपेरा, महाजन, अरजनसर में भी विरोध प्रदर्शन की तैयारी कर ली है। यहां भी मुख्य मार्ग और सरकारी कार्यालयों के आगे विरोध होगा। अगर किसानों ने रास्ता रोका तो नेशनल हाईवे भी जाम हो सकता है। इस आंदोलन का नेतृत्व कांग्रेस सहित सभी विपक्षी दल कर रहे हैं। किसान नेता कां. लालचन्द भादू, पूर्व प्रधान गोविन्दराम गोदारा, धर्मवीर गोदारा, प्रभुदयाल सारस्वत, डॉ. राजेंद्र मूंड कर रहे हैं। इन्होंने नेताओं के साथ कलेक्टर ने शुक्रवार को वार्ता भी की थी।

लूणकरणसर के सभी बाजारों में पुलिस तैनात कर दी गई है। इसके अलावा मुख्य मार्गों पर भारी जाब्ता लगाया गया है। पुलिस स्पेशल के आगे सुबह सवेरे से ही पुलिस का भारी बल तैनात रहा। इसके अलावा सरकारी ऑफिस के आगे, मुख्य बाजार में भी जाब्ता लगाया गया है। थानाधिकारी से सीओ और एडिशनल एसपी तक नजर रखे हुए हैं। सिंचाई पानी की मांग को लेकर सम्पूर्ण संभाग में आन्दोलनरत किसानों का कांग्रेस पार्टी सभी जगह समर्थन कर रही है। स्थानीय नेता प्रत्येक जगह किसानों के साथ खड़े हैं। इसी क्रम में आज सुबह से ही जिला देहात कांग्रेस

अध्यक्ष बिशनाराम सियाग और युध कांग्रेस देहात अध्यक्ष भंवर कूकणा के नेतृत्व में किसानों ने बीकानेर के जामसर में श्रीगंगानगर नेशनल हाईवे सड़क को जाम कर उग्र प्रदर्शन किया। जमकर बीजेपी सरकार के विरुद्ध नारेबाजी की गई तथा सड़क पर टायर जलाये जिससे सड़क के दोनों ओर वाहनों की लम्बी कतारें लग गईं। इस अवसर पर बिशनाराम सियाग ने किसानों को सम्बोधित करते हुए कहा कि भाजपा सरकार हमेशा ही किसानों के प्रति असवेदनशील रही है। पिछले काफी वर्षों से हम देख रहे हैं कि भाजपा के सत्ता में आते ही फसल उगाई या

- बीकानेर के जामसर में श्रीगंगानगर नेशनल हाईवे सड़क को जाम कर उग्र प्रदर्शन किया
- संभाग के सभी जिलों में बाजार बंद रहे

फसल पकाई के समय ही सिंचाई पानी बंद किया जाता है, जिससे फसल बर्बाद हो जाती है, यह दुर्भाग्यपूर्ण है।

सियाग ने सरकार व प्रशासन को चेतावनी दी कि पानी के अभाव में यदि किसानों की फसल बर्बाद हुई तो उग्र आंदोलन के जरिए सरकार की ईंट से ईंट बजा देंगे। फिर मामला सरकार की समझ से परे हो सकता है। युध कांग्रेस अध्यक्ष भंवर कूकणा ने कहा कि जब जब भी भाजपा सत्ता में आई तब तब किसानों, बेरोजगार युवाओं, मजदूरों का शोषण किया गया है। किसानों की मांगों को सरकार ने समय रहते नहीं माना तो आगामी समय में किसानों द्वारा किए जाने वाले उग्र आंदोलन के लिए सरकार जिम्मेदार होगा।

जिला संयोजक महासचिव मार्शल प्रहलार सिंह ने बताया कि इस प्रदर्शन में पुनमचंद भाष्पू, श्रीकृष्ण गोदारा, सोवरलाल भादू, गिरधारी, जेठाराम लालसुर, फरमान कोहरी, राजेश गोदारा, अरुण थोरी, अख्तर शाह, अजयल सतार, लक्की खान आदि सहित बड़ी संख्या में किसान मौजूद रहे।

## पुराने शीतला माता मंदिर का होगा जीर्णोद्धार

नोखा, (कासं)। नोखा गांव में स्थित 80 वर्ष पुराने शीतला माता मंदिर का जीर्णोद्धार किया जायेगा।

शनिवार को पूर्व सरपंच मेघसिंह राठौड़ के नेतृत्व में मंदिर के पुनर्निर्माण के लिए शिलालेख स्थापना की गई। वैदिक मंत्रोच्चारण के साथ आयोजित पूजन कार्यक्रम में 11 दंपतियों ने भाग लिया। नए मंदिर का निर्माण नॉर्थ इंडियन शैली में किया जायेगा और इसमें सफेद संगमरमर का प्रयोग होगा। प्रसिद्ध जैन मंदिरों के निर्माण में महारत रखने वाले सोमपुरा के कारीगर इस मंदिर का निर्माण करेंगे।

नए मंदिर की लम्बाई 84 फीट, चौड़ाई 52 फीट और ऊंचाई भी 52 फीट होगी। इस भव्य निर्माण में लगभग ढाई करोड़ रूपए का खर्च आयेगा और यह परियोजना दो वर्षों में पूरी होगी। मंदिर 2026 तक बनकर तैयार हो जायेगा। मंदिर के पास स्थित शीतला माता तालाब का जीर्णोद्धार 2009-10 में मेघसिंह राठौड़ ने मनरेगा योजना के तहत करवाया था। लगभग 25 लाख रूपए की लागत से 7 बीघा क्षेत्र में फैले इस तालाब का सौन्दर्यीकरण किया गया था। 1984-85 तक गांव के लोग इसी तालाब के पानी का उपयोग करते थे। वर्तमान में टांकी की सुविधा होने के कारण तालाब का पानी मुख्य रूप से पशुओं की प्यास बुझाने के काम आ रहा है। इस अवसर पर चंचालाव पंचायिका, रामेश्वर लाल, पाबुराम सुथार, चेनाराम बैरडू, मांजू सिंह, रतन सिंह, गणेश सिंह, गुमान सिंह, ओमप्रकाश नाई, गणेश व्यास, रामलाल सोनी, मनमोहन सोनी, सुंदरलाल सोनी, मदन गोदारा, पवन आदि मौजूद थे।

## सार-समाचार

### बाल साहित्य पुस्तक प्रदर्शनी



विद्यार्थियों ने बाल साहित्य दिशा एवं दशा कार्यक्रम में पुस्तक प्रदर्शनी का अवलोकन किया।

बीकानेर, (कासं)। अजित फाउण्डेशन द्वारा बाल साहित्य पर दो दिवसीय कार्यक्रम के तहत आज लक्ष्मीनारायण रंगा सुजन सदन पर नवीन प्रकाशित बाल साहित्य पुस्तकों की प्रदर्शनी का आयोजन किया गया। पुस्तक प्रदर्शनी के उद्घाटन अवसर पर शिक्षाविद् राजेश रंगा ने कहा कि वर्तमान समय में शैक्षणिक पुस्तकों के साथ-साथ कहानियां एवं कविताओं कि पुस्तकें भी बच्चों को पढनी चाहिए। इससे बच्चों का सर्वांगीण विकास होता है। कार्यक्रम के संचालक आशीष रंगा ने बताया कि बाल साहित्य पुस्तक प्रदर्शनी करुणा इंटरनेशनल एवं अजित फाउण्डेशन के संयुक्त तत्वावधान में आयोजित की गई। अजित फाउण्डेशन के चल पुस्तकालय संचालक मनोज श्रीमाली ने बताया कि प्रदर्शनी के दौरान कहानियां, कविताएं, नाटक, चित्र बाल कथाएं एवं अन्य विधाओं पर प्रकाशित बाल साहित्य की पुस्तकें प्रदर्शनी के दौरान प्रदर्शित की गईं। अजित फाउण्डेशन कार्यक्रम समन्वयक संजय श्रीमाली ने कहा कि संस्था द्वारा शहर की विभिन्न विद्यालयों में बाल साहित्य की पुस्तकों की प्रदर्शनी आयोजित कर बच्चों में पुस्तक पढने की प्रवृत्ति का विकास करना है। कार्यक्रम के दौरान साहित्यकार प्रेम कुमार व्यास ने कहा कि पुस्तकें हमें समाज से जोड़ने का एक सशक्त माध्यम है। इसलिए बच्चों में पुस्तक पढने की प्रवृत्ति का विकास कारगर बुद्ध जरूरी है। कार्यक्रम के इसी क्रम में 16 फरवरी को सांघ 5 बजे आशा शर्मा का वर्तमान समय में बाल साहित्य दिशा एवं दशा विषय पर संस्था सभागार में संवाद आयोजित होगा।

### अवैध हथियार सहित पकड़ा

सूरतगढ़, (कासं)। सूरतगढ़ सिटी थाना पुलिस ने गश्त के दौरान शाम को एक युवक को 315 बोर अवैध देसी कट्टे और एक जिंदा कारतूस के साथ गिरफ्तार कर उस पर थाना में मामला दर्ज किया है। हैड कांस्टेबल सुनील कुमार बाबल ने बताया कि एसपी गौरव यादव के आदेशानुसार जिले में अवैध हथियारों की धरपकड़ और अपराधियों की रोकथाम के लिए विशेष अभियान चलाया जा रहा है। जिसके तहत पुलिस द्वारा निरंतर कार्रवाई की जा रही है। इस दौरान पुलिस की टीम शुक्रवार शाम को गश्त के दौरान उप कारागृह में चूना रोड पर पहुंची। जहां एक युवक संदिग्ध हालत में चलेर कदमी कर रहा था। इस पर व मौके पर पहुंचे तो पुलिस वाहन देख एक युवक ने भागने की कोशिश की। इस पर जाने में युवक को पकड़ा। जहां तलाशी के दौरान उसके कब्जे से 315 बोर अवैध देसी कट्टा और एक जिंदा कारतूस बरामद किया। पूछताछ में युवक ने अपना नाम अमित (19) निवासी सूरतगढ़ होना बताया। उसे गिरफ्तार करते हुए थाना में आर्म्स एक्ट में मामला दर्ज किया गया है।



पेयजल के लिए 26 करोड़ के टेंडर

बीकानेर, (कासं)। खाद्य एवं न्यायिक आपूर्ति मंत्री सुमित गोदारा द्वारा लूणकरणसर विधानसभा के लोगों को पेयजल की दिशा में बड़ी सौगात दी है। लूणकरणसर कस्बे में दो उच्च जलाशयों का निर्माण करवाया जायेगा। इसके कस्बेवासियों की पेयजल समस्या का स्थाई समाधान होगा। इसके साथ ही जल जीवन मिशन के तहत लूणकरणसर विधानसभा क्षेत्र के 27 गांवों के घर-घर में पाने का पानी पहुंचाने की दिशा में 26 करोड़ 34 लाख रूपए की निविदा जारी करवाई गई है। इससे शहरों की तर्ज पर ही ग्रामीण क्षेत्र में भी लोगों को घर बैठे पेयजल उपलब्ध हो सकेगा। पिछले दो वर्षों से जल जीवन मिशन में संवेदक द्वारा कार्य अधूरा पड़ा था। सरकार बनने के साथ ही संवेदनशीलता के साथ जल जीवन मिशन योजना के बंद कार्यों को निरस्त कर पुनः निविदा जारी कर गांवों में पेयजल पहुंचाने की दिशा में कार्य किया गया है। जलदाय विभाग द्वारा गांव-गांव, ढाणी-ढाणी में स्ट्रक्चर खड़ा करके नल कनेक्शन दिए जायेंगे, जिससे हर घर नल से जल का सपना साकार होगा। विभाग द्वारा 18 मार्च तक 27 गांवों में निविदा निकाल कर साल के आखिर तक कार्य पूरा होने से लूणकरणसर विधानसभा में बड़े पैमाने पर पीने के पानी की समस्या का समाधान होगा।

## 30 दिन की नहरबंदी, अप्रैल से शुरू होगी पानी की किल्लत

बीकानेर, (कासं)। इस साल फिर पानी को लेकर बड़ी समस्या होने वाली है। किसान सिंचाई के पानी को लेकर महापड़ाव पर बैठे हैं। उग्र पंजाब हर साल 19 किमी नहर की मरम्मत में भी 60 दिन लगायेगा।

पिछले साल तक इतने समय में 30 किमी नहर की मरम्मत होती थी। यानी 30 दिन की पूर्ण नहरबंदी के कारण पानी आपूर्ति का दबाव पीएचईडी पर आयेगा। इसलिए बीकानेर संभाग के 3 जिलों में सिर्फ मार्च से सितंबर तक पेयजल की सप्लाई टैंकर से की जायेगी। जिस पर करीब साढ़े चार करोड़ रूपए खर्च होंगे। मार्च से पानी की मांग बढ़ जाती है। रोजमर्रा के कामों के साथ ही कूलर ज्यादा पानी मांगते हैं। एक परिवार के खर्च के बराबर घरों में कूलर पानी खर्च करते हैं। चार सदस्यों वाले परिवार में सदी की तुलना में तीन गुना ज्यादा

- बीकानेर संभाग के 3 जिलों में सिर्फ मार्च से सितंबर तक पेयजल की सप्लाई टैंकर से की जायेगी, जिस पर करीब साढ़े चार करोड़ रूपए खर्च होंगे

पानी की खपत होती है। पानी दोगुने से ज्यादा मिल नहीं पाता। इसलिए किल्लत होती है। हालांकि नहरबंदी के दौरान पीएचईडी बीछवाल और शोभासर जलाशय में पूरा पानी भरकर रखता है। मगर शहर में सिर्फ 18 दिन का पानी है। पूर्ण नहरबंदी 30 दिन की होगी। ऐसे में ओवर हुए 12 दिन जलापूर्ति के लिए अगर नहरों में पानी भरकर ना रखा तो कटौती होगी तय है।

जलाशय खाली होने पर पानी की सप्लाई हो जाती थी। इससे कटौती नहीं होती थी। इस बार अधीक्षण अभियंता बदल गए तो अब गजनेर लिफ्ट और कंवरसेन में पानी भरकर शहर को दिया जायेगा। कहना मुश्किल है। पीएचईडी ने टेल की समस्याओं को ठीक करने के लिए करीब 15 नई टंकियां बनानी शुरू की।

## कार से टकराकर 10 फीट उछला

नोखा, (कासं)। कार से टकराकर बाइक सवार मैकेनिक 10 फीट उछलकर सड़क पर गिरा। दोनों वाहन चालक चौराहे को क्रॉस कर रहे थे। घटना का सीसीटीवी फुटेज भी आया है, जिसमें कार की टक्कर लगते ही मैकेनिक उछलकर सामने सड़क पर गिरता दिखाई दे रहा है। घटना नोखा के राठी स्कूल चौराहे पर शुक्रवार शाम की है।

पार्षद हनी गर्ग ने बताया कि मोहनपुरा बास का रहने वाला कुशल राणा अम्बेडकर सकिल पर बाइक मैकेनिक का काम करता है। वह शाम को बाइक पर घर लौट रहा था। इस दौरान राठी स्कूल चौराहे पर कार से टकरा कर गिर गया। स्थानीय लोग उसे नजदीकी हॉस्पिटल में लेकर गए जहां से डॉक्टरों ने गंभीर हालत होने पर पीबीएम हॉस्पिटल रेफर कर दिया। स्थानीय निवासियों का कहना है कि राठी स्कूल चौराहा दुर्घटनाओं का हॉट स्पॉट बन चुका है। यहां अक्सर दुर्घटनाएं होती रहती हैं।

## जेल में सिम ले जाने होमगार्ड को पकड़ा

बीकानेर, (कासं)। आरएसी के जवानों ने जेल में सिम ले जा रहे अरबन होमगार्ड को पकड़ा है। पुलिस जांच करेगी कि वह सिम जेल में क्यों और किसके लिए ले जा रहा था। सलूंडिया गांव निवासी अरबन होमगार्ड जेठाराम जाट की जेल के अंदर ड्यूटी है। वह करीब एक माह से जेल में तैनात है। 12-13 फरवरी की रात को 2 बजे से सुबह 10 बजे तक होमगार्ड की ड्यूटी थी। वह ड्यूटी के लिए जेल पहुंचा तो मुख्य द्वार के बाहर आरएसी के जवानों ने उसकी चैकिंग की। होमगार्ड के खाकी कोर्ट की जेब से एक सिम बरामद हो गई।

- होमगार्ड की एक महीने से अंदर जेल में ड्यूटी है, उसकी जेब से एक सिम बरामद हुई

इस संबंध में जेल के अधिकारियों को जानकारी दी गई। प्रहरी राजेश कुमार मेघवाल की ओर से बीछवाल पुलिस थाने में मुकदमा दर्ज करवाया गया है। मामले की जांच कर रहे एएसआई सुरेश कुमार यादव ने बताया

कि ड्यूटी पर पहुंचे जेठाराम के पास एक मोबाइल था जो उसने मुख्य द्वार के बाहर रख दिया था। उसके बाद अंदर जाते समय चैकिंग में उसके कोट की जेब से सिम बरामद हुई। सिम जब्त कर ली है और पुलिस जांच करेगी कि वह जेल में सिम क्यों ले जा रहा था। पता चला है कि उसके गांव सलूंडिया निवासी निहालचंद बिस्नोई हत्या के मामले में जेल में बंद है। आशंका है कि होमगार्ड से बरामद सिम निहालचंद के लिए जेल में ले जाई जा रही थी। पुलिस सिम और उससे किए गए कॉल की डिटेल निकलवायेगी।

## भीनासर मुरली मनोहर मंदिर की सुध ली

बीकानेर, (कासं)। पिछले साल अगस्त में मानसूनी बारिश के दौरान गिरे भीनासर के मुरली मनोहर मंदिर के महालायत को गिराने के लिए देवस्थान विभाग ने सुध ली है।

इसके लिए विभाग के उदयपुर ऑफिस से एक इंजीनियर बीकानेर पहुंचा। उन्होंने मंदिर के उस हिस्से को देखा और उसे गिराने की रिपोर्ट तैयार की लेकिन यह हिस्सा कब तक गिराया जायेगा अभी तक यह तय नहीं हो पाया है। देवस्थान विभाग ने इस साल 19 फरवरी को आने वाले राज्य बजट से पहले अपने क्षतिग्रस्त मंदिरों का तख्मीना बनाने के लिए इंजीनियर को जिलों में भेज रहा है। इसी सिलसिले में शुक्रवार को देवस्थान विभाग की उदयपुर ऑफिस से बरिष्ठ प्रारूपकार

- मुरली मनोहर मंदिर के गिरे हिस्से को ढहाने व मलबा हटाने पर 5 लाख रूपये खर्च होंगे, प्रपोजल मुख्यालय भेजा

खुमानसिंह बीकानेर पहुंचे। उन्होंने निरीक्षण सोनिया रंगा के साथ मंदिर का निरीक्षण किया और मंदिर के गिरे हिस्से को ढहाने की रिपोर्ट तैयार की। रिपोर्ट के अनुसार मंदिर के महालायत और उससे सटे परिया को गिराने और उसका मलबा उठाने पर करीब पांच लाख रूपए का खर्चा आयेगा।

## सी.बी.एस.ई. बोर्ड परीक्षा शुरू

नोखा, (कासं)। केन्द्रीय माध्यमिक शिक्षा बोर्ड की बोर्ड परीक्षाएं शुरू हो गईं। पहले दिन कक्षा दसवीं के विद्यार्थियों ने अंग्रेजी का मुख्य पेपर दिया।

निजी स्कूल को परीक्षा केन्द्र बनाया गया है, जहां कक्षा दसवीं के 85 और बारहवीं के 29 विद्यार्थी परीक्षा में शामिल होंगे। केन्द्र अधीक्षक मीनू सिंह ने बताया कि परीक्षाओं के सुचारू संचालन के लिए सभी आवश्यक व्यवस्थाएं पूरी कर ली गई हैं। कक्षा बारहवीं की परीक्षाएं सोमवार से शारीरिक शिक्षा विषय के साथ प्रारंभ होंगी। दोनों कक्षाओं की बोर्ड परीक्षाएं 15 फरवरी से शुरू होकर 4 अप्रैल तक चलेंगी। इस दौरान सभी विद्यार्थियों को परीक्षा केन्द्र पर समय पर पहुंचने और परीक्षा नियमावली का पालन करने के निर्देश दिए गए हैं।

## नोखा में जिला परिषद उपचुनाव में भाजपा प्रत्याशी जीता

नोखा, (कासं)। बीकानेर में जिला परिषद उपचुनाव में भाजपा ने कांग्रेस से सीट छीनकर बड़ी जीत हासिल की है। कांग्रेस के पूर्व विजेता प्रत्याशी शंकरलाल भादू के निधन के बाद हुए इस उपचुनाव में भाजपा प्रत्याशी आयुष भादू ने 1945 वोटों के अंतर से जीत दर्ज की।

मतगणना के दौरान भाजपा को 6537 वोट मिले। जबकि कांग्रेस को 4592 वोट प्राप्त हुए। राष्ट्रीय लोकतांत्रिक पार्टी को 2288 वोट मिले। इस चुनाव में 123 मतदाताओं ने नोटा का विकल्प चुना। विजय के बाद आयुष भादू नोखा पहुंचे, जहां पूर्व विधायक बिहारी लाल बिश्नोई का आवास पर उनका भव्य स्वागत किया गया।

- भाजपा के आयुष भादू ने 1945 वोटों से निकटम प्रतिद्वंदी को हराया
- भाजपा प्रत्याशी को 6537 वोट मिले जबकि कांग्रेस को 4592 वोट तथा रासोटी को 2288 वोट मिले

गया। कार्यक्रम में भाजपा नेता बिहारीलाल बिश्नोई ने इस जीत को प्रधानमंत्री नरेन्द्र मोदी के केन्द्रीय

नेतृत्व और मुख्यमंत्री भजनलाल शर्मा के प्रदेश नेतृत्व की नीतियों का परिणाम बताया। उन्होंने सभी मतदाताओं और कार्यकर्ताओं का आभार व्यक्त करते हुए आगामी पंचायत चुनाव चूनाबों के लिए तैयार रहने का आह्वान किया। कार्यक्रम में शहर भाजपा अध्यक्ष गंगाराम पारीक, पांचू अध्यक्ष करणाराम, पूर्व अध्यक्ष रामकुमार सहित कई बरिष्ठ नेता मौजूद रहे। इस अवसर पर पूर्व विधायक बिहारी लाल बिश्नोई ने विजयी प्रत्याशी आयुष भादू का मुंह मीठा करवाकर बधाई दी। रिछपाल फौजी, सुभाष खारा, हरीश भादू, बनवारी, अशोक, महेंद्र भादू, बाबूलाल भांधू, हरिकिशन भांधू, केशुपुरा, पुखराज सोनी मौजूद थे।

## कमल रंगा को राजेन्द्र भण्डारी पुरस्कार

बीकानेर, (कासं)। देश को प्रतिष्ठित संस्था साहित्य मंडल श्रीनाथद्वारा में आगामी 20 व 21 फरवरी को राष्ट्रीय स्तरीय पुरस्कार एवं सम्मान समारोह का भव्य आयोजन किया जायेगा। राजस्थानी के बरिष्ठ साहित्यकार कमल रंगा को राष्ट्रीय स्तरीय राजेन्द्र कुमार भण्डारी-2025 पुरस्कार एक भव्य समारोह में अर्पित किया जायेगा। संस्था के श्याम देवपुरा ने बताया कि कमल रंगा को अर्पित होने वाले इस पुरस्कार-सम्मान स्वरूप 3100 रूपये नगद राशि के साथ शॉल, अभिनंदन पत्र, प्रतीक चिन्ह आदि अतिथियों द्वारा प्रदत्त किए जायेंगे। ज्ञात रहे कि कमल रंगा भारत सरकार संस्कृति मंत्रालय की स्वायत्त संस्थान साहित्य अकादमी, नई दिल्ली के मुख्य राष्ट्रीय पुरस्कार एवं अनुवाद पुरस्कार के साथ राजस्थानी अकादमी के गद्य पुरस्कार के अलावा नगर न्यास, नगर निगम बीकानेर एवं अनेक प्रतिष्ठित संस्थाओं से पुरस्कृत-सम्मानित हो चुके हैं।

- ईंट भट्टे पर काम कर रहे मजदूर के जबड़े की हड्डी टूटी

आ रहे बाइक चालक को बचाने की कोशिश में एक कार बिजली के खंभे से टकरा गई और सड़क किनारे रोही में पलट गई। हादसे में कार में सवार गुरदास सिंह (निवासी 7 जीएम घड़साण) गंभीर रूप से घायल हो गया। जबकि कार चालक निशान सिंह को मामूली चोट आई। घटना उस समय हुई जब निशान सिंह अपने भाई गुरदास सिंह के साथ समेजा कोठी में एक शादी समारोह में जाने के लिए सामान लेकर जा रहे थे। टक्कर इतनी जबरदस्त थी कि बिजली का खंभा भी टूटकर नीचे गिर गया। घायलों को तत्काल निजी वाहन से अणुपगढ़ सरकारी अस्पताल ले जाया गया।

# भट्टे पर 12 फीट ऊंची पक्की ईंटों की दीवार गिरने से मजदूर घायल

अनुपगढ़, (कासं)। गांव 87 जीबी में स्थित एक ईंट भट्टे पर 12 फीट ऊंची पक्की ईंटों की दीवार गिर गई। जिससे एक मजदूर गंभीर रूप से घायल हो गया। घटना शनिवार की है।

राजुराम के पिता झाबर मेघवाल ने बताया कि गांव 87 जीबी में एक ईंट भट्टे पर राजुराम मेघवाल (25) पर अचानक करीब 12 फीट ऊंची पक्की ईंटों की दीवार गिर गई। जिससे राजुराम गंभीर रूप से घायल हो गया। घटना के समय राजुराम ईंटों को व्यवस्थित करने का काम कर रहे थे। हादसे के बाद आसपास के लोगों ने राजुराम को अनुपगढ़ के सरकारी अस्पताल पहुंचाया। जहां पर गंभीर हालत होने पर राजू को बीकानेर रेफर कर दिया गया। हादसे में राजुराम के जबड़े की हड्डी टूट गई है और गर्दन में भी गंभीर चोट आई है। सूचना मिलते ही हैड कांस्टेबल



ईंट भट्टे की दीवार गिरने से घायल मजदूर राजुराम के जबड़े की हड्डी टूटने पर उसे बीकानेर के सरकारी अस्पताल में भर्ती कराया।

महावीर बिस्नोई अपनी टीम के साथ मौके पर पहुंचे और मामले की जांच शुरू कर दी। हालांकि अभी तक घायल

के परिजनों की ओर से कोई औपचारिक शिकायत दर्ज नहीं कराई गई है। बेकाबू कार खंभे से टकराई :

अनुपगढ़ में नेशनल हाईवे 911 पर बड़ा सड़क हादसा हो गया। गांव 87 जीबी के पास सामने से गलत दिशा में

## कार्यालय नगर विकास न्यास, श्रीगंगानगर (राज.)

क्रमांक :- निवेदन/2025/127  
**विज्ञपित**  
 दिनांक :- 14.02.2025

नगर विभाग को सूचित किया जाता है कि सुबाईया नगर, सेक्टर नं. 2 में स्थित नं. 2 का विभाग को नगर विकास न्यास (राज.) द्वारा माप 744.1.53 वर्गमीटर का प्लॉट अर्जनीय करविल निर्माण हेतु आवंटित किया गया है। प्लॉट माप 744.1.53 वर्गमीटर में से उत्तरी-पूर्वी किनारे 43.7 वर्गमीटर क्षेत्रफल पर आवासीय संरचनात्मक उपयोग हेतु पार्लर हब, डाक घर प्रयोजनार्थ भू-उपयोग परिवर्तन किया जाने हेतु न्यास कार्यालय में आवेदन किया है। श्रीगंगानगर मास्टर प्लान वर्ष 2017-2035 एवं जोनल प्लान में प्रररररर भूउपयोग के अनुसार आवेदन स्वीकार्य है।

राजस्थान सरकार नगरीय विकास एवं आवासन विभाग जयपुर द्वारा भू-उपयोग परिवर्तन नियम, 2010, अधिसूचना दिनांक 28.10.2010, दिनांक 24.02.2021, दिनांक 06.11.2024 एवं अधिसूचना दिनांक 14.10.2024 द्वारा जारी विकास जोनल प्लान एवं नियंत्रण अधिनियम (Development Promotion & Control Regulations) के अनुसार प्लॉट/लॉट/जमीन में उल्लेखित उपयोग से चाला तथा परिवर्तित उपयोग दोनों ही मान्यत प्लान / जोनल प्लान/मैप/प्लान के भू-उपयोग में (DPCR) के अनुसार अनुज्ञेय (परमिटिड) उपयोग में आने एवं तकनीकी मान्यत एवं पत्र होने के कारण विभागीय अधिसूचनाओं के तहत भू-उपयोग परिवर्तन की कार्यवाही न्यास कार्यालय में विचारणीय है। उपरोक्त वर्णित प्लॉट/जमीन का आवेसीय रूपान्तरित से राजकीय प्रयोजनार्थ पार्लर हब, डाक घर भू-उपयोग परिवर्तन/ब्याक किसी को कोई आपत्ति हो तो वह समयापर पत्र में प्रकाशन की तिथि से 15 दिवस में अपनी आपत्ति लिखित में मध्य दस्तावेज सचिव, नगर विकास न्यास, श्रीगंगानगर को कार्यालय समय में प्रस्तुत कर सकते हैं। 15 दिवस के बाद प्राप्त आपत्तियों पर विचार नहीं किया जावेगा।

- सचिव नगर विकास न्यास, श्रीगंगानगर (राज.)











# प्राकृतिक खेती को प्रोत्साहन दिए जाने की आवश्यकता : राज्यपाल बागड़े

कृषि विश्वविद्यालय का दीक्षांत समारोह आयोजित, 264 को उपाधियां प्रदान की

जोधपुर, (कासं)। राज्यपाल हरिभाऊ बागड़े ने कृषि शिक्षा के अंतर्गत प्राकृतिक खेती को प्रोत्साहन दिए जाने की आवश्यकता प्रतिपादित करते हुए कहा है कि नई शिक्षा नीति के अंतर्गत प्राकृतिक खेती के पाठ्यक्रम बनाकर उन्हें लागू किए जाने चाहिए इसके साथ ही प्रसार शिक्षा के अंतर्गत भी प्राकृतिक खेती के प्रोत्साहन के लिए खेत-खेत में प्रचार किया जाना चाहिए। राज्यपाल हरिभाऊ बागड़े ने यह उद्घरण शनिवार को जोधपुर में कृषि विश्वविद्यालय के छठे दीक्षांत समारोह को संबोधित करते हुए व्यक्त किए। राज्यपाल ने दीक्षांत समारोह में कुल 264 उपाधियां प्रदान कीं। इनमें 211 कृषि स्नातक, 25 डेयरी प्रौद्योगिकी स्नातक, 23 स्नातकोत्तर व 5 विद्यावाचस्पति की उपाधि प्रदान की। इस दौरान 7 विश्वविद्यालय स्वर्ण पदक व 3 दानदाता स्वर्ण पदक भी दिए गए।

राज्यपाल ने उन्होंने वर्ष 2024 की परीक्षाओं के लिए कुल 10 स्वर्ण

(7 स्वर्ण पदक विश्वविद्यालय द्वारा तथा 3 दानदाताओं द्वारा) पदक प्रदान किए। इनमें सुश्री स्नेहा पी.जी. को बीएससी (स्नातक कृषि) में विश्वविद्यालय स्वर्ण पदक एवं आर.पी. जांगिड़ स्वर्ण पदक, मंटी कुमारी को डेयरी एवं खाद्य प्रौद्योगिकी महाविद्यालय जोधपुर को विश्वविद्यालय स्वर्ण पदक एवं स्वर्गीय रूकमणी देवी कलवानियां स्वर्ण पदक, किरण चौधरी को स्नातकोत्तर शस्य विज्ञान में विश्वविद्यालय स्वर्ण पदक एवं डॉ. आर.पी. जांगिड़ स्वर्ण पदक, दिव्यकल हाड़ा को स्नातकोत्तर सञ्जी विज्ञान में विश्वविद्यालय स्वर्ण पदक, पुरुषोत्तम सुधार को स्नातकोत्तर, आनुवांशिकी एवं पादप प्रजनन में विश्वविद्यालय स्वर्ण पदक, मनिता पुनिया को स्नातकोत्तर, कीट विज्ञान में विश्वविद्यालय स्वर्ण पदक और मयंक राजपूत को स्नातकोत्तर रोग विज्ञान में विश्वविद्यालय स्वर्ण पदक प्रदान किया।

राज्यपाल हरिभाऊ बागड़े ने डॉ.

■ पूर्व कुलपति डॉ. जे.एस. संधु को डॉक्टर ऑफ साइंस की मानद उपाधि दी

जे.एस. संधु, पूर्व कुलपति कर्ण नरेंद्र कृषि विश्वविद्यालय जोधपुर को डॉक्टर ऑफ साइंस की मानद उपाधि प्रदान की। राज्यपाल ने विश्वविद्यालय के विभिन्न प्रकाशनों का विमोचन किया। दीक्षांत समारोह को संबोधित करते हुए राज्यपाल बागड़े ने कहा कि प्राकृतिक विषमताओं और जलवायु परिवर्तन के दौर में विभिन्न संकटों पर नियंत्रण के लिए देश भर में इस समय 'प्राकृतिक खेती' के लिए अभियान चलाए जाने की आवश्यकता है। प्राकृतिक खेती और वृक्षारोपण जलवायु परिवर्तन की चुनौतियों से बचने का प्रभावी उपाय है। इसके लिए कृषि में सहनशील किस्मों और नई प्रौद्योगिकियों का विकास किया जाए। इन किस्मों के गुणवत्तायुक्त बीज की

उपलब्धता सुनिश्चित की जाए, इससे न केवल क्षेत्र के किसान लाभान्वित होंगे अपितु राज्य में कृषि के विकास को भी नवीन गति मिलेगी। उन्होंने कहा कि कम पानी में अच्छे फसल हमारी प्राथमिकता होना चाहिए। खेती को पानी की बहुत जरूरत रहती है। बारिश का पानी खेत में ही रहे, इसके लिए भी कृषि शिक्षा के अंतर्गत आप लोग प्रयास करें। पानी की बचत ही पानी का निर्माण करना है।

राज्यपाल ने कृषि शिक्षा के अंतर्गत शिक्षण, अनुसंधान और प्रसार की दिशा में मौलिक दृष्टि रखते हुए कार्य करने पर जोर दिया। राज्यपाल ने मोटे अनाज के महत्व को देखते हुए श्री अन्न के अधिकाधिक उपयोग एवं इसके महत्व के प्रचार-प्रसार को जरूरत बताया। राज्यपाल ने विश्वविद्यालय में स्थानीय उत्पादों को बढ़ावा देने और निर्यात के नए अवसर प्रदान करने के लिए 'एक के.वी.के., एक उत्पाद' की पहल की सराहना की और कहा कि इस तरह की योजनाएं

किसानों की आय बढ़ाने और स्थानीय अर्थव्यवस्था को सशक्त बनाने में अहम भूमिका निभाएंगी। समारोह को संबोधित करते हुए दीक्षांत अतिथि नरेन्द्र कृषि विश्वविद्यालय जोधपुर के पूर्व कुलपति, डॉ. जे.एस. संधु ने सभी प्रतिभाओं को बधाई एवं शुभकामनाएं दी और कृषि क्षेत्र में समर्पित सेवाओं से समाज के उत्थान तथा देश में खुशहाली विस्तार के लिए आगे आने का आव्हान किया।

समारोह में कुलपति डॉ. अरुण कुमार ने राज्यपाल तथा दीक्षांत अतिथि डॉ. जे.एस. संधु को स्मृति चिन्ह भेंट किया। समारोह से पूर्व राज्यपाल बागड़े ने कृषि विश्वविद्यालय पहुंचकर विश्वविद्यालय की 8 विभिन्न ईकाइयों के भवनों का लोकार्पण किया। समारोह में शैक्षणिक शोभायात्रा के मंच पर आगमन के उपरान्त राज्यपाल ने दीप प्रज्वलन तथा शुभारंभ की घोषणा कर दीक्षांत समारोह की शुरुआत की। दीक्षांत समारोह में विधायक विलाड़ा अर्जुनलाल गर्ग भी उपस्थित थे।

## चिकित्सकों की लापरवाही से मरीज की मौत का आरोप

निगम में जमादार गोपाल को हार्ट के दर्द की शिकायत पर हॉस्पिटल में भर्ती करवाया था



परिजनो ने चिकित्सकों पर लापरवाही का आरोप लगाते हुए हंगामा किया।

भीलवाड़ा, (निर्सं)। शहर के बांगड़ हॉस्पिटल में चिकित्सकों की लापरवाही से मरीजों की मौत का सिलसिला थमने का नाम नहीं ले रहा है। आए दिन मरीजों की संदिग्ध मौत और हंगामे के बीच हॉस्पिटल की गिरती साख को बचाने के लिए अब पुलिस का सहारा लेना पड़ रहा है।

जानकारी के अनुसार नगर निगम में जमादार गोपाल (52) पिता बालू राम गारू निवासी तेजाजी चौक को गत दिनों हार्ट के दर्द की शिकायत पर हॉस्पिटल में भर्ती करवाया गया था। शनिवार को इलाज के दौरान गोपाल की

■ शनिवार को इलाज के दौरान अस्पताल में मरीज की मौत हो गई, परिजन ने नहीं लिया शव

■ एक करोड़ मुआवजा और दोषी चिकित्सक व अन्य स्टाफ पर कार्यवाही की मांग

■ मांगों को लेकर वाल्मीकि समाज ने झाड़ू डाउन हड़ताल का आव्हान किया

मौत हो गई। परिजनो ने चिकित्सकों पर लापरवाही का आरोप लगाते हुए एक करोड़ मुआवजा और दोषी चिकित्सक डॉ. अनुराग सिंह व अन्य स्टाफ पर कार्यवाही की मांग को लेकर वाल्मीकि

समाज ने झाड़ू डाउन हड़ताल का आव्हान किया है। समाजजनों का कहना है कि जब तक मांगों नहीं मानी जाती है, शहर में सफाई व्यवस्था ठप रहेगी और शव उठाया नहीं जाएगा।

## भीलवाड़ा नगर निगम की हंगामे के बावजूद बोर्ड बैठक सम्पन्न

भीलवाड़ा, (निर्सं)। नगर निगम महापौर राकेश पाठक और आयुक्त हेमराम चौधरी पर भ्रष्टाचार के आरोपों लगने और सड़क से लेकर सदन तक हंगामे के बावजूद निगम बोर्ड बैठक

■ हंगामे के बीच 411 करोड़ रुपये का बजट पेश किया गया

टाउन हॉल में सम्पन्न हुई, जिसमें 411 करोड़ रुपये का बजट पेश किया गया। यह महापौर राकेश पाठक के कार्यकाल का अब तक का सबसे बड़ा बजट है। बैठक से पहले, कांग्रेस नेता मनोज पालीवाल के नेतृत्व में नगर निगम गेट पर विरोध प्रदर्शन हुआ, जिसमें महापौर राकेश पाठक और आयुक्त हेमराम चौधरी की सझेदारी वाली जोड़ी से



बैठक से पहले कांग्रेस नेता मनोज पालीवाल के नेतृत्व में विरोध प्रदर्शन हुआ।

इस्तोफे की मांग की गई। प्रदर्शनकारियों ने महापौर पर भ्रष्टाचार के आरोप लगाए और बैठक से पहले ही सड़क पर हंगामा किया। बैठक के दौरान, महापौर और

आयुक्त के खिलाफ लगाए गए आरोपों के बीच तीखी बहस हुई, जिससे माहौल तनावपूर्ण रहा। कांग्रेस नेताओं ने महापौर और आयुक्त पर भ्रष्टाचार के

गंभीर आरोप लगाए, जिससे बैठक में हंगामे की स्थिति उत्पन्न हुई। हंगामे के बीच सदन में 22 एजेंडा प्वाइंटों पर सहमति बनी।

## 5वीं और 8वीं बोर्ड परीक्षा का टाइम टेबल जारी

बीकानेर, (निर्सं)। शिक्षा विभाग ने प्रदेश के सरकारी और प्राइवेट स्कूल में पढ़ रहे 5वीं और 8वीं के बच्चों की बोर्ड की परीक्षा का टाइम टेबल जारी कर दिया है। 5वीं के एग्जाम 7 अप्रैल से शुरू होंगे, जबकि 8वीं बोर्ड के एग्जाम 20 मार्च से शुरू हो रहे हैं।

शिक्षा विभागीय परीक्षा कार्यालय के पंजीयक नरेंद्र सोनी ने बताया कि प्राथमिक शिक्षा अधिगम स्तर मूल्यांकन यानी पांचवीं बोर्ड परीक्षा 7 अप्रैल से शुरू होगी। टाइम टेबल के अनुसार पहले दिन 7 अप्रैल को अंग्रेजी की परीक्षा होगी। इसके बाद 8 अप्रैल को हिंदी, 9 अप्रैल को पर्यावरण अध्ययन की परीक्षा होगी। इसके बाद 5 दिन की छुट्टियां रहेंगी। 10 अप्रैल को महावीर जयंती, 11 अप्रैल को ज्योतिबा फूले जयंती, 12 अप्रैल को अंतराल, 13 अप्रैल को रविवार, 14 अप्रैल को अंबेडकर जयंती का अवकाश रहेगा। 15 अप्रैल को गणित की परीक्षा होगी। वहीं 16 अप्रैल को तृतीय भाषा (संस्कृत, उर्दू, सिंधी) का एग्जाम होगा। आठवीं बोर्ड परीक्षा 20 मार्च से शुरू होगी। टाइम टेबल के अनुसार 20 मार्च को अंग्रेजी की परीक्षा होगी। इसके बाद 22 को हिन्दी, 24 को विज्ञान, 26 को सामाजिक विज्ञान, 29 को गणित की परीक्षा होगी। 30 को रविवार और 31 मार्च को इंद की छुट्टी रहेगी। 1 अप्रैल को तृतीय भाषा (संस्कृत, उर्दू, गुजराती, सिंधी, पंजाबी) की परीक्षा होगी।

## सांसद महिमा कुमारी मेवाड़ ने केंद्रीय संचार मंत्री से मुलाकात की

नई दिल्ली। राजसमंद संसदीय क्षेत्र की सांसद महिमा कुमारी मेवाड़ ने केंद्रीय संचार मंत्री ज्योतिरादित्य सिंधिया से मुलाकात कर क्षेत्र में संचार और सूचना प्रौद्योगिकी के विकास के लिए कई विषयों पर चर्चा की। इस दौरान उन्होंने राजसमंद क्षेत्र में डाकघर और मोबाइल नेटवर्क से संबंधित विभिन्न विकास कार्यों के लिए केंद्रीय मंत्रालय से मदद की अपील की। सांसद महिमा कुमारी मेवाड़ ने कहा कि राजसमंद क्षेत्र में सूचना और संचार के क्षेत्र में तेजी से विकास की आवश्यकता है। ताकि ग्रामीण इलाकों में लोगों को बेहतर सेवायें मिल सकें और वे डिजिटल युग में कदम रख सकें। उन्होंने केंद्रीय मंत्री सिंधिया से कई बिंदुओं पर विशेष ध्यान देने की अपील की।

सांसद महिमा कुमारी मेवाड़ ने बताया कि राजसमंद क्षेत्र में डाकघर का नया मंडल कार्यालय स्थापित करने की आवश्यकता है, जिससे संचार सेवाओं का विस्तार हो सके और नागरिकों को तेज एवं सुलभ डाक सेवाएँ मिल सकें।

■ सांसद महिमा कुमारी मेवाड़ ने केंद्रीय संचार मंत्री ज्योतिरादित्य सिंधिया से मुलाकात कर क्षेत्र में संचार और सूचना प्रौद्योगिकी के विकास के लिए कई विषयों पर चर्चा की

राबारियावास ग्राम पंचायतों में नवीन डाकघरों का निर्माण करने की आवश्यकता जताई गई।

महिमा कुमारी मेवाड़ ने कहा कि हमारा उद्देश्य है कि राजसमंद क्षेत्र में संचार और सूचना प्रौद्योगिकी के क्षेत्र में विकास हो, ताकि यहाँ के लोग भी अन्य शहरी क्षेत्रों की तरह सुविधाओं का लाभ उठा सकें। यह कदम न केवल डिजिटल समावेशन के लिए महत्वपूर्ण है, बल्कि इससे क्षेत्र की सामाजिक और आर्थिक स्थिति में भी सुधार होगा।

केंद्रीय मंत्री ज्योतिरादित्य सिंधिया ने सांसद महिमा कुमारी मेवाड़ के द्वारा उठाए गए मुद्दों पर आवश्यकता के अनुसार संचार और सूचना प्रौद्योगिकी के क्षेत्र में विकास का काम उठा सकें। यह कदम क्षेत्रीय विकास और नागरिक सुविधाओं में सुधार के लिए महत्वपूर्ण है। सांसद ने डैगाना विधानसभा की ग्राम पंचायतों बरना, भारती, सुरियास और पुनास में मोबाइल टॉवर लगाने की अपील की। जेठारण विधानसभा की कुर्क, लांबिया, निंबोल और

## हाईकोर्ट : समकक्ष योग्यता पर नर्सिंग-ऑफिसर नियुक्ति के आदेश

जोधपुर, (कासं)। चिकित्सा विभाग में नर्सिंग ऑफिसर के 6981 पदों के लिए 5 मई 2023 को जारी विज्ञापन में आवश्यक योग्यता सौनियर सैकंडरी और समकक्ष, नर्सिंग डिप्लोमा तथा नर्सिंग कार्डसिल में पंजीयन रखने के बावजूद कुछ अभ्यर्थियों को प्री यूनिवर्सिटी कोर्स उतीर्ण अभ्यर्थियों को नियुक्ति से वंचित किए जाने के मामले में राजस्थान हाईकोर्ट ने अहम फैसला देते हुए 2 अभ्यर्थियों को अंतरिम नियुक्ति देने के आदेश दिए हैं।

पाली के राजेंद्र नगर निवासी गोपाल कृष्ण और रानी के जवाली निवासी जसराज की ओर से एडवोकेट अशपाल खिलेरी ने अलग-अलग याचिकाएं दायर की थीं। इसमें बताया गया कि वर्ष 2023 में नर्सिंग ऑफिसर पदों के लिए जारी विज्ञापन में आवश्यक योग्यता सौनियर सैकंडरी और समकक्ष, नर्सिंग डिप्लोमा और नर्सिंग कार्डसिल में पंजीयन होने की निर्धारित की गई थी। याचिकाकर्ता ने उदयपुर की जनार्दन राय नगर राजस्थान विद्या पीठ से वर्ष 2005 में प्री यूनिवर्सिटी कोर्स

■ राजस्थान हाईकोर्ट ने दो अभ्यर्थियों को अंतरिम नियुक्ति देने के आदेश दिए

(पीयूसी) उतीर्ण कर लिया था, जिसे सौनियर सैकंडरी परीक्षा के समान समकक्षता की मान्यता है।

अपीलाधिकारियों को इसी योग्यता के आधार पर पहले 3 वर्षों नर्सिंग डिप्लोमा में प्रवेश और इसी के आधार पर नर्सिंग कार्डसिल में पंजीयन कर वर्ष 2014 में जीएनएम पद पर संविदा नौकरी दी गई। वर्तमान में याचिकाकर्ता जसराज जोधपुर के मथुरासक माधुर अस्पताल में कार्यरत हैं। इसी बीच, नियमित भर्ती-2023 में उसकी पीयूसी योग्यता को 12वीं कक्षा के समकक्ष नहीं मानते हुए नर्सिंग ऑफिसर पद पर नियुक्ति से वंचित कर दिया गया। इस पर रिट याचिकाएं पेश की गईं, लेकिन हाईकोर्ट की एकलपीठ न्यायाधीश ने 2024 में दिए गए फैसले के आधार पर याचिकाएं खारिज कर दी गईं।

तब, हाईकोर्ट की खंडपीठ में स्पेशल अपील पेश की गई। इनकी सुनवाई के दौरान एडवोकेट खिलेरी ने कोर्ट को बताया कि प्री यूनिवर्सिटी कोर्स (पीयूसी) योग्यता को सौनियर सैकंडरी के समकक्ष मानकर राज्य सरकार ने परिवादी को राजकीय नर्सिंग स्कूल से डिप्लोमा कोर्स कर राजकीय अस्पताल में संविदा नियुक्ति दी गई। ऐसे में अब नियमित भर्ती के समय उसे अयोग्य करार देना गैर वाजिब है।

खिलेरी ने कोर्ट को यह भी बताया कि समकक्षता देने का क्षेत्राधिकार माध्यमिक शिक्षा बोर्ड अजमेर को है, जिसकी अनुभवी विषय विशेषज्ञ को कमेटी ने याचिकाकर्ता की पीयूसी योग्यता को सौनियर सैकंडरी परीक्षा के समकक्ष निर्धारित कर आदेश भी जारी कर दिया। ऐसे में एकलपीठ द्वारा इंस्टीट्यूट ऑफ एडवांस्ड स्टडीज बनाम भारत संघ में पारित पूर्व निर्णय 8 जनवरी 2024 याचिकाकर्ताओं के प्रकरण में लागू ही नहीं होता है, क्योंकि याचिकाकर्ताओं के जनार्दन राय नगर राजस्थान विद्यापीठ, उदयपुर से पीयूसी परीक्षा सत्र 2004-

2005 को यूजीसी, मानव संसाधन विकास मंत्रालय, भारत सरकार, दूरस्थ शिक्षा कार्डसिल और केंद्रीय माध्यमिक शिक्षा बोर्ड द्वारा मान्यता दे रखी थी। अपीलाधिकारियों की ओर से एडवोकेट खिलेरी ने बताया कि याचिकाकर्ताओं के साथ भेदभाव करते हुए उन्हें भर्ती प्रक्रिया में अपात्र घोषित करना असंवैधानिक और गैर कानूनी है। जब विज्ञापित पद पर अस्थायी आधार पर गत कई वर्षों से अपीलार्थी कार्यरत हैं और नियमित भर्ती प्रक्रिया में मेरिटोरियस होने से नियुक्ति दिलाने की गुहार लगाई गई। प्रकरण के तथ्यों और परिस्थितियों को देखते हुए और अपीलाधिकारियों के वकीलों के तर्कों से प्रथमदृष्टया सहमत होकर हाईकोर्ट जस्टिस डॉ. पुष्येंद्र सिंह भाटी और चंद्र प्रकाश श्रीमाली की खंडपीठ ने पीयूसी योग्यता के आधार पर अपीलाधिकारियों को अयोग्य नहीं ठहराने और अपील के अंतिम निर्णयानुसार नर्सिंग ऑफिसर पद पर नियुक्ति दिए जाने के अंतरिम आदेश दिए हैं। साथ ही संबंधित पक्षों को नोटिस जारी कर मामले की अगली सुनवाई चार सप्ताह बाद तय की है।

## माफिया ने परमिट की आड़ में वन विभाग की जमीन खोद डाली

बीकानेर, (निर्सं)। पाक बॉर्डर पर खाजुवाला के चक 40 केजेडी में जिप्सम के अवैध खनन का मामला अभी थमा ही नहीं था कि माफिया ने 14 पीकेडी माधोडिंगी में वन विभाग की जमीन खोद डाली। देर रात को ग्रामीणों की सूचना पर टीम मौके पर पहुंची और एक खेत में छिपाकर रखी जेसीबी को जब्त कर लिया।

जानकारी के अनुसार पिछले दिनों माफिया ने 40 केजेडी में 2300 टन जिप्सम खोद डाला। प्रशासन ने उस पर 46.29 लाख रुपए जुर्माना तय किया। अब चक 14 पीकेडी में दोहरे आवंटन की वन विभाग की जमीन पर जेसीबी चली है। माफिया ने परमिट की आड़ में वन विभाग की जमीन खोद डाली। रात को जिप्सम का अवैध खनन और गाड़ियां भरने का पता चलने पर ग्रामीणों ने वन विभाग के अधिकारियों को सूचना दी। इसकी भनक लगने पर माफिया अपनी

गाड़ियां लेकर मौके से भाग निकली। वन विभाग की टीम मौके पर पहुंची तो जिप्सम के अवैध के गड्डे और गाड़ियों के निशान मिले। आसपास खोजबीनी की गई तो दोपहर के समय चक 2 एमडीएम में छिपाकर रखी जेसीबी मशीन बरामद हो गई। वन विभाग ने जेसीबी जब्त कर ली है और अवैध खनन करने वालों की तलाश की जा रही है।

इत्तला मिलने पर खाजुवाला थाना पुलिस भी मौके पर पहुंची। चक 14 पीकेडी माधोडिंगी में जिस जेसीबी से जिप्सम खोदा गया वह पूर्व में भी इसी जगह अवैध खनन करते पकड़ी गई है। वन विभाग ने पिछले साल अक्टूबर में जिप्सम का अवैध खनन करते जेसीबी जब्त की थी। जेसीबी एक माह तक वन विभाग के कब्जे में रही और उसके बाद 2.80 लाख रुपए का जुर्माना लेकर छोड़ी गई। उसी जेसीबी से रात को 14 पीकेडी में जिप्सम का अवैध खनन किया

गया। वन विभाग ने छिपाकर रखी जेसीबी कब्जे में ले ली है। जेसीबी मालिक घड़साना निवासी जसवीर मान है।

वन विभाग की बेरियावाली रेंजर विजयलक्ष्मी मौल का कहना है कि चक 14 पीकेडी माधोडिंगी में वन विभाग की दोहरे आवंटन की जमीन के पास ही अज्ञेरी देवी के नाम से खान विभाग की ओर से परमिट जारी किया गया है। इस परमिट की आड़ में वन विभाग की जमीन से जिप्सम का अवैध खनन किया जाता है। पूर्व में जिप्सम का अवैध खनन किया गया है। खान विभाग को परमिट निरस्त करने के लिए पत्र लिखा गया है। इसके अलावा वन विभाग के कितने परिया में अब तक कुल कितने जिप्सम का अवैध खनन किया जा चुका है। इसका सख्त समेट बनाना जाएगा। माधोडिंगी पर दोहरे आवंटन की जमीन पर सरपंच श्यामपत का कब्जा है। जमीन का मामला कोर्ट में विचारधीन है।

## न्यायाधिपति गर्ग ने भीलवाड़ा का दौरा किया

भीलवाड़ा, (निर्सं)। राजस्थान उच्च न्यायालय किशोर न्याय समिति के अध्यक्ष न्यायाधिपति मनोज कुमार गर्ग ने बाल संरक्षण एवं महिला सुरक्षा के क्षेत्र में जमीनी स्तर पर हो रहे कार्यों की समीक्षा के लिए भीलवाड़ा का दौरा किया।

राजस्थान उच्च न्यायालय किशोर न्याय समिति के वरिष्ठ सलाहकार राकेश कुमार चौधरी ने बताया कि किशोर न्याय अधिनियम 2015 के आलोक में राजस्थान उच्च न्यायालय किशोर न्याय समिति के अध्यक्ष न्यायाधिपति मनोज कुमार गर्ग द्वारा राजस्थान के सभी जिलों में बाल संरक्षण एवं महिला सुरक्षा की स्थिति की समीक्षा करने की उद्देश्य से नियमित रूप से दौरे किये जा रहे हैं। इसी क्रम में शनिवार को भीलवाड़ा जिले में बाल अधिकारिता विभाग द्वारा संचालित राजकीय सम्प्रेषण एवं किशोर गृह, सुरक्षित गृह, शिशु गृह, किशोर न्याय बोर्ड, बाल कल्याण समिति, सामाजिक न्याय एवं अधिकारिता विभाग द्वारा अनुदानित सोना दिव्यांग पुनर्वास शोध संस्थान द्वारा संचालित



राजस्थान उच्च न्यायालय किशोर न्याय समिति के अध्यक्ष न्यायाधिपति मनोज कुमार गर्ग ने कार्यक्रम को संबोधित किया।

सोना मंदबुद्धि विद्यालय का निरीक्षण किया एवं दिए आवश्यक दिशा निर्देश। निरीक्षण के समय नगेन्द्र सिंह- मुख्य न्यायिक मजिस्ट्रेट, विशाल

भार्गव सचिव जिला विधिक सेवा प्राधिकरण, देवांगिनी औदित्य प्रिंसिपल मजिस्ट्रेट किशोर न्याय बोर्ड, सदस्य नरेश पारीक, उर्मिला सिरठा, धर्मराज

प्रतिहार सहायक निदेशक बाल अधिकारिता विभाग एवं जिला बाल संरक्षण इकाई, गौरव सारस्वत अधीक्षक राजकीय सम्प्रेषण एवं

राजस्थान उच्च न्यायालय किशोर न्याय समिति के अध्यक्ष न्यायाधिपति मनोज कुमार गर्ग ने कार्यक्रम को संबोधित किया।

सोना मंदबुद्धि विद्यालय का निरीक्षण किया एवं दिए आवश्यक दिशा निर्देश। निरीक्षण के समय नगेन्द्र सिंह- मुख्य न्यायिक मजिस्ट्रेट, विशाल

■ न्यायाधिपति गर्ग ने सोना मंदबुद्धि विद्यालय का निरीक्षण किया एवं निर्देश दिये

■ प्रदेश में बाल संरक्षण एवं महिला सुरक्षा के क्षेत्र में हो रहे कार्यों की समीक्षा

किशोर गृह, नूतन शर्मा उपनिदेशक सामाजिक न्याय एवं अधिकारिता विभाग, कमलकुमार जैन अतिरिक्त प्रशासनिक अधिकारी सामाजिक न्याय अधिकारिता विभाग, बाल कल्याण समिति अध्यक्ष चन्द्रकला ओझा, सदस्य विनोद राव, प्रेमचंद जैन अध्यक्ष सोना दिव्यांग पुनर्वास एवं शोध संस्थान, मनवीर सिंह मीणा प्रधानाचार्य डॉ. राजेश छापरावाल शिशु रोग विशेषज्ञ उपस्थित रहे।





“हम अपने खेल पर ध्यान केंद्रित करेंगे। कुछ खिलाड़ी हैं जो ओलंपिक के बाद अपने पहले प्रो लीग मैच में खेलेंगे।”

- सलीमा टेटे

भारतीय महिला हॉकी टीम की कप्तान, एफआईएच प्रो लीग में खेलने को लेकर।



# खेल जगत

आज का खिलाड़ी



हरमनप्रीत सिंह

राष्ट्रदूत बीकानेर, 16 फरवरी, 2025 5

भारतीय पुरुष हॉकी टीम के कप्तान हरमनप्रीत सिंह ने कहा कि उनकी टीम का लक्ष्य एफआईएच प्रो लीग के प्रत्येक मैच को जीतना और लीग में शीर्ष पर रहकर 2026 में होने वाले विश्व कप के लिए सीधे क्वालीफाई करना है। भारत शनिवार को भुवनेश्वर में स्पेन के खिलाफ अपने एफआईएच

प्रो लीग अभियान की शुरुआत करेगा। भारत इसके बाद अगले दिन फिर से स्पेन का सामना करेगा। इसके बाद वह 16 और 19 फरवरी को जर्मनी से खेलेगा। हरमनप्रीत ने एफआईएच प्रो लीग के उद्घाटन से पहले कहा, “हॉकी इंडिया लीग से हमारा अभ्यास अच्छा चल रहा है।”

क्या आप जानते हैं? ... 67 साल पहले डॉन ब्रेडमैन टेस्ट क्रिकेट से रिटायर हो गए थे, लेकिन टेस्ट क्रिकेट में बल्लेबाजी औसत का उनका रिकॉर्ड आज तक कोई नहीं तोड़ पाया।

## राजस्थान यूथ ने रोमांचक मैच में चम्बल स्पोर्ट्स को हराया

जयपुर, 15 फरवरी। जयपुर जिला क्रिकेट संघ द्वारा आयोजित के एल सैनी एडिक्विज लीग में आज खेले गए मैच में राजस्थान यूथ ने चम्बल स्पोर्ट्स क्लब को 3 विकेट से हराया। के एल सैनी स्टेडियम पर खेले गए मैच में राजस्थान यूथ ने टॉस जीतकर पहले चम्बल स्पोर्ट्स क्लब को बल्लेबाजी के लिए आमंत्रित किया। चम्बल स्पोर्ट्स ने राहुल खंडेलवाल के 90 रन, रोहन राजभर के 81 रन, लुकेश सैनी के 63 रन, श्रेय सक्सेना के 24 रनों से 50 ओवर में 7 विकेट पर 309 रनों का स्कोर बनाया। राजस्थान यूथ के लिए अनुज मीना, रोहन सिंह, भुवनेश शर्मा, कैफ गुडएज, विनय अमरिया व आदर्श शर्मा ने एक-एक विकेट लिया। जवाबी पारी में राजस्थान यूथ ने पहला विकेट 4 रन पर गंवाते के बाद भुवनेश शर्मा 45 रन व अभय शर्मा 84 रन ने दूसरे विकेट के लिए 117 रनों की साझेदारी बाद में रिहान अली नाबाद 85 रन व जयंत ताम्बी 55 ने तीसरे विकेट के लिए 97 रनों की साझेदारी करते हुए 310 रनों का लक्ष्य 49.1 ओवर में 7 विकेट पर प्राप्त कर रोमांचक जीत दर्ज की। चम्बल स्पोर्ट्स क्लब के लिए दिव्यांश शर्मा ने 43 पर 3, अक्षय ताखर ने 67 पर 2, लवीश तोमर व मोहित अग्रवाल ने एक-एक विकेट लिया।

## 5वां रोशन लाल नैयर मेमोरियल राजस्थान ओपन टूर्नामेंट



जयपुर, 15 फरवरी। राजापार्क स्थित सिंह बिलियर्ड्स में आयोजित 5वां रोशन लाल नैयर मेमोरियल राजस्थान ओपन टूर्नामेंट में शनिवार को खिलाड़ियों का प्रदर्शन में उलटफेर देखने को मिला। प्रमोटे ने रोहित को 15-48, 43-42, 58-26, पार्थ ने कुणाल को 50-43, 48-55, 53-52 से, अविनाश ने मनन को 12-68, 46-45, 23-58 से, सुमित ने सौरभ को 47-41, 69-43 से, सिमरनजीत ने ऋषि को 71-49, 59-36 से, साधमन ने वीरू को 57-12, 51-60, 64-55 से, मनीष टाक ने हर्ष को 27-52, 71-47, 64-55 से, आकाश ने सौरभ को 54-19, 43-6 से, धीरज ने विधि को 69-40, 48-32 से, विनीत ने शांतनु को 47-4, 24-55, 47-15 से, निखिल ने करण को 59-03, 53-47 से हराया।

## एलीट डिवीजन में रामबाग लैजेंड्स और प्लेट डिवीजन में निरबाना टाइगर्स रहे विजेता

जयपुर, 15 फरवरी। जयपुर के रामबाग गोल्फ क्लब में बैंक ऑफ बड़ौदा रामबाग गोल्फ क्लब कॉर्पोरेट लीग का चौथा संस्करण और रेगुलर कॉर्पोरेट लीग का 11वां संस्करण सम्पन्न हुआ। इस लीग के एलीट डिवीजन में रामबाग लैजेंड्स विजेता रही और मोहिन्द्रा ब्रेवहार्ट उपविजेता टीम रही। इसी ग्रुप में द्वितीय रनर-अप टीम ग्रोनफिच और टीम पिंकसिटी गोल्फर्स तृतीय रनर-अप रही। वहीं प्लेट डिवीजन में टीम निरबाना टाइगर्स विजेता रही व टीम यूडीवी रॉयल्स उपविजेता रही। समारोह में विजेताओं व उप-विजेताओं को बैंक ऑफ बड़ौदा के पूर्व कार्यकारी निदेशक, विक्रमादित्य सिंह खींची; मार्केटिंग और ब्रांडिंग, हेड, वी.जी. संधिलकुमार और जी.एम. और जोनल हेड- जयपुर जोन, बैंक ऑफ बड़ौदा, एम. अनिल ने पुरस्कार वितरित किए। इस अवसर पर कॉर्पोरेट लीग कमेटी मेम्बर्स, कैप्टन योगेन्द्र सिंह; मानद सचिव, समृद्ध शर्मा और टूर्नामेंट कमेटी के संयोजक, डॉ. हिमांशु शर्मा सहित अन्य गणमान्य व्यक्ति भी उपस्थित रहे। गौरतलब है कि इस लीग में टीमों की कुल 39 एंट्रीज प्राप्त हुई थी और इन टीमों को चार ग्रुप ए, बी, सी और डी में विभाजित किया गया। राउंड रॉबिन लीग जनवरी-2025 के महीने में पूरी हुई और प्रत्येक ग्रुप की टॉप चार टीमों एलीट डिवीजन के लिए क्वालीफाई हुईं और अगली चार टीमों प्लेट डिवीजन में रही।

## चैंपियंस ट्रॉफी : भारतीय टीम का पहला बैच दुबई में

नई दिल्ली 15 फरवरी। चैंपियंस ट्रॉफी के लिए भारतीय टीम का पहला बैच शनिवार को दुबई रवाना हो गया। ने एक वीडियो शेयर किया है, जिसमें भारतीय टीम के हेड कोच गौतम गंभीर, कप्तान रोहित शर्मा और विराट कोहली समेत कुछ प्लेयर्स मुंबई एयरपोर्ट पर नजर आए। 19 फरवरी से शुरू होने वाले इस टूर्नामेंट में भारत के सभी मुकामले दुबई में खेले जाएंगे। जबकि टूर्नामेंट के शेष मैच पाकिस्तान के कराची, रावलपिंडी और लाहौर में खेले जाएंगे। टीम इंडिया का पहला मैच 20 फरवरी को बांग्लादेश से दुबई में होगा। भारत और पाकिस्तान के बीच ग्रुप मैच 23 फरवरी को दुबई में होगा। 9 मार्च को फाइनल खेला जाएगा हाइब्रिड मॉडल में होने वाले इस टूर्नामेंट का फाइनल 9 मार्च को खेला जाएगा। 19 दिन तक चलने वाले इस टूर्नामेंट में 15 मैच खेले जाएंगे। दूसरे सेमीफाइनल और फाइनल के लिए रिजर्व डे भी रखा गया है। पहला सेमीफाइनल दुबई में खेला जाएगा। अगर भारत फाइनल में पहुंचता है तो यह मैच भी दुबई में होगा। टूर्नामेंट के बाकी 10 मैच पाकिस्तान में होंगे। रॉयल चैलेंजर्स बेंगलुरु ने शुक्रवार को विमेंस प्रीमियर लीग सीजन-3 का धमाकेदार आगाज किया। टीम ने ओपनिंग मैच में गुजरात जयंट्स के खिलाफ 202 रन का टारगेट 18.3 ओवर में हासिल कर लिया।

# भारतीय पोलो टीम ने द. अफ्रीका को 7-5 के स्कोर से हरा शील्ड अपने नाम की



जयपुर, 15 फरवरी। जयपुर पोलो लीग 2025 के अंतर्गत राजस्थान पोलो क्लब ग्राउंड पर शनिवार को हार्ड-प्रोफाइल अंतरराष्ट्रीय पोलो मैच एचएच राजमाता पद्मिनी देवी ऑफ जयपुर इंटरनेशनल शील्ड एंड आईपीए इंटरनेशनल डे खेला गया। यह मैच भारतीय टीम और दक्षिण अफ्रीकी टीम

के बीच खेला गया, जिसमें भारतीय टीम ने दक्षिण अफ्रीका को 7-5 के स्कोर से हराकर शील्ड अपने नाम कर ली। इस अवसर पर डायकलर इंडिया प्राइवेट लिमिटेड से अनिता टोंगा और इंडियन पोलो एसोसिएशन (आईपीए) के मानद सचिव और 61 कैवेलरी के कमांडेंट, कर्नल वीएस

कहलौं, वीएसएम उपस्थित रहे। उन्होंने विजेता टीम को शील्ड प्रदान की। भारतीय टीम से शमशीर अली ने 3 गोल और सिमरन शेरगिल ने 2 गोल किए। वहीं टीम के लिए महाराजा सवाई पद्मनाभ सिंह और अभिमन्यु पाठक ने 1-1 गोल किया। इसी प्रकार, दक्षिण अफ्रीका टीम से टायसेन ओसुलिवन

ने 3 गोल किए। खिलाड़ी जोहान डू प्रीज और उलरिच स्पाइज ने 1-1 गोल किया। टीम से अन्य खिलाड़ी डंकन लो भी खेले। गिरे : गिरते हैं शह-सवार ही मैदान-ए-जंग में, वो तिलफ क्या गिरेगा जो घुटनों के बल चले। कुछ इस तरह की पंक्तियां शनिवार को पोलो खेलते हुए दक्षिण अफ्रीका




पोलो खिलाड़ी डंकन लोवे पर फकी है। मैदान में अपने पीछे खेल रहे साथी की बॉल को गोल करने के चक्कर में अपने घोड़े से गिर गए। उस समय घोड़े की रफतार तेज थी तो शरीर का वेग भी वैसा ही था पर अचानक बॉल देखकर घोड़ा रुका तो बैलेंस बिगड़ने से मैदान में गिर गए। गिरने के बाद भी होसले में कोई कमी नहीं दिखाई। गिरने के बावजूद डंकन लोवे बोले, ऑल राइट, और वापस अपने घोड़े पर सवार होकर मैच पूरा किया।

खिलाड़ी के पास और दूसरा टुकड़ा दक्षिण अफ्रीका टीम के खिलाड़ी के पास गिरा। ये नजारा देखकर दोनों टीमों के खिलाड़ियों और दर्शकों को हसी आ गई। एम्पायर भी हंसने लगे। एक खुशनुमा माहौल हो गया था मैदान में। एम्पायर ने दोनो बॉल के टुकड़े मैदान से बाहर निकलवाए और मैच दूसरी बॉल लेकर शुरू करवाया।

## गार्ड आफ ऑनर : महाराजा पदमनाभ सिंह ने आत्मीयता वाली परंपरा दोहराई

जयपुर, 15 फरवरी। आज महाराजा पदमनाभ सिंह ने भारतीय पोलो टीम की जीत के बावजूद दक्षिण अफ्रीका पोलो टीम को पहले अभिवादन के लिए भेजा और उसके बाद भारतीय पोलो टीम अभिवादन के लिए आई। पोलो प्रेमियों को अपने महाराजा की ये अदा बहुत पसंद आई। कई वर्षों के बाद गुलाबी नगरी के राजस्थान पोलो मैदान पर पोलो प्रेमियों में भारतीय पोलो और दक्षिण अफ्रीका पोलो टीम के प्रति इतना जज्बा नजर आया। भारतीय पोलो टीम की जीत में महत्वपूर्ण भूमिका निभाने वाले शमशीर अली, पद्मनाभ सिंह, सिमरन शेरगिल ने बेहतरीन गोल बनाए, अभिमन्यु पाठक ने अच्छा प्रदर्शन किया। भारतीय टीम की जीत के बाद भी लोगों ने साउथ अफ्रीका टीम के लिए अपनी-अपनी हार्द खड़े होकर अभिवादन किया। तालियों की करतल ध्वनि से भारतीय पोलो टीम की जीत का जश्न मनाया और उन्हें बधाइयां दीं। इससे पूर्व भी जयपुर में अली ब्रदर्स, गोदारा ब्रदर्स, कलान ब्रदर्स, लोकेंद्र सिंह, महाराज पदमनाभ सिंह, समीर सुहाग और विशाल सिंह जब अच्छा खेलते और टूर्नामेंट जीतते थे तो जयपुर के लोग उन्हें अपने सर-आंखों पर बिठाते थे।



## राजस्थान के शलेंद्र गहलोत, पुनीत यादव व आस्था माथुर बीसीसीआई मैच रेफरी एग्जाम में भाग लेंगे

जयपुर 15 फरवरी। आरसीए एडहॉक कमेटी सदस्य धर्मवीर सिंह शेखावत के अनुसार बीसीसीआई के आगामी मैच रेफरी एग्जाम व अंपायर एग्जाम में भाग लेने हेतु राजस्थान के क्वालिफाइड व अनुभवी मैच रेफरी व अंपायर के चयन हेतु राजस्थान क्रिकेट संघ द्वारा दिनांक 10 फरवरी को आरसीए मैच रेफरी एग्जाम ( पुरुष / महिला ) व दिनांक 13 फरवरी को आरसीए अंपायर एग्जाम आयोजित किया गया। धर्मवीर सिंह के अनुसार आरसीए द्वारा बीसीसीआई के आगामी मैच रेफरी व अंपायर एग्जाम में भाग लेने हेतु सभी मापदंडों को पूर्ण करने वाले राजस्थान के पूर्व खिलाड़ियों व अंपायर का आरसीए द्वारा पूर्ण पारदर्शिता रखते हुए उम्मीदवारों से उनके जन्म प्रमाण पत्र व अन्य दस्तावेज ऑनलाइन प्राप्त किये व आरसीए मैच रेफरी ( पुरुष / महिला ) व आरसीए अंपायर एग्जाम आयोजित किया गया।

आरसीए द्वारा बीसीसीआई की राष्ट्रिय क्रिकेट प्रतियोगिताओं में राजस्थान का प्रतिनिधित्व करने वाले अनुभवी पूर्व खिलाड़ियों व आरसीए अंपायर एग्जाम हेतु राष्ट्रिय व राज्य स्तरीयप्रतियोगिताओं के अनुभवी आरसीए पैनल के अंपायर का एग्जाम बीसीसीआई की फेकल्टी द्वारा लिया गया। आरसीए मैच रेफरी एग्जाम के पात्र कुल 13 योग्य उम्मीदवारों में से कुल 8 उम्मीदवारों ने एग्जाम में भाग लिया जिसमें से 3 पूर्ण खिलाड़ियों ने बीसीसीआई मैच रेफरी एग्जाम हेतु क्वालीफाई किया। आरसीए अंपायर एग्जाम हेतु कुल 23 योग्य आरसीए पैनल के अंपायर में से कुल 11 उम्मीदवारों ने आरसीए अंपायर एग्जाम में भाग लिए जिसमें से 4 अंपायर ने बीसीसीआई अंपायर एग्जाम हेतु क्वालीफाई किया। बीसीसीआई मैच रेफरी एग्जाम व अंपायर एग्जाम हेतु क्वालीफाई करने वाले सभी उम्मीदवारों द्वारा आवश्यक ओरिजनल दस्तावेज व शपथ पत्र आरसीए में जमा करा दिए गए हैं।

## वैश्य चैंपियंस लीग ( अंडरआर्म क्रिकेट ) की तैयारियों के लिए मीटिंग का आयोजन

जयपुर । अंतरराष्ट्रीय वैश्य फेडरेशन जिला जयपुर, अंतरराष्ट्रीय वैश्य फेडरेशन लीग राजस्थान, अंतरराष्ट्रीय वैश्य फेडरेशन यूथ एवं महिला लीग, जयपुर द्वारा आयोजित एवं जे ई सी आर सी यूनिवर्सिटी द्वारा प्रायोजित दो दिवसीय अंडरआर्म क्रिकेट टूर्नामेंट का आयोजन दिनांक 15 एवं 16 मार्च 2025 शनिवार रविवार को दादू दयाल क्रिकेट एरेंजा, सेंट विलफ्रेड कॉलेज के सामने, न्यू सांगानेर रोड मानसरोवर में किया जा रहा है।



चेयरमैन रोटेरियन सुधीर जैन गोधा और सी ए श्री संजय पाव्वाल ने बताया कि इसमें वैश्य समाज के सभी घटकों की 32 टीमों भाग ले रही है जिसमें पुरुष वर्ग, महिला वर्ग और किड्स वर्ग शामिल है। यह अंडर आर्म क्रिकेट टूर्नामेंट जयपुर शहर के वैश्य समाज के सभी घटकों हेतु प्रथम बार आयोजित किया जा रहा है। इस टूर्नामेंट को करने का मुख्य उद्देश्य वैश्य समाज के सभी घटकों के सदस्यों को एक साथ, एक मंच पर लाकर खेल-खेल के माध्यम से पारिवारिक माहौल में लुप्त उठाना है। इस क्रिकेट टूर्नामेंट में 2 दिन में 55 मैच खेले जाएंगे।

मुख्य समन्वयक कमल संचेती ने बताया कि इस टूर्नामेंट की रजिस्ट्रेशन फीस मात्र 15000/- रखी गई है जिसमें सभी खिलाड़ियों को ड्रेस, खाने के कूपन, कैप्टन, मैच टॉस जीतने पर चांदी का सिक्का, सभी बेस्ट खिलाड़ियों को मेन ऑफ द मैच, बेस्ट बॉलर, बेस्ट फील्डर, मैच में सबसे ज्यादा चौके छक्के लगाने वाले खिलाड़ियों को

ईनाम, टूर्नामेंट जीतने वाली और रनर अप टीम को आकर्षक ट्राफी और नागद राशि देकर सम्मानित और खेलने वाले सभी खिलाड़ियों को सर्टिफिकेट और मोमेंटो देकर सम्मानित किया जाएगा। इस टूर्नामेंट से सम्मानित किया जाएगा कि जिम्मेदारी आर.सी.ए. के प्रोफेशनल्स अम्पायर श्री नरेश शर्मा की टीम द्वारा किया जायेगा। प्रोजेक्ट डायरेक्टर तरुण जैन और विनीत जैन ने बताया कि इस टूर्नामेंट में सभी खिलाड़ियों के लिए शुभारम्भ में मार्च पास्ट का आयोजन गुब्बारे उड़ाकर किया जायेगा और पधारें हुए सभी

मेहमानों, खिलाड़ियों और उनके परिवार जनों के लिए डीजे नाइट का आयोजन नरेंद्र जैन पार्टी द्वारा किया जाएगा। इसमें गायक कलाकारों को भी बुलाया जाएगा। टूर्नामेंट के अंत में समापन समारोह भी धूमधाम से आयोजित किया जाएगा जिसमें शानदार आतिशबाजी और सभी विजेताओं को ट्राफी और टीमों खरीदने वाले स्पॉन्सर को नकद पुरस्कार देकर सम्मानित किया जाएगा। इस टूर्नामेंट के पोस्टर का विमोचन आदरणीय श्री गौतम जो दक, स्टेट मिनिस्टर फॉर सोशल वेलफेयर एवं एडिक्विज डे क्लोजिंग सेरेमनी में सभी विजेता टीमों व खिलाड़ियों को ट्राफी प्रदान कर सम्मानित करेंगे। इस टूर्नामेंट में वैश्य समाज के सभी राजनीती से जुड़े हुए मंत्रियों, समाज के वरिष्ठ पदाधिकारियों को भी आमंत्रित किया जायेगा।





मुख्यमंत्री भजनलाल शर्मा ने मुख्यमंत्री निवास पर भरतपुर व डीग जिले के विकास कार्यों की समीक्षा की। उन्होंने कहा, राज्य सरकार विकास कार्यों के रोडमैप के जरिए भरतपुर व डीग जिले का चहुमुंबी विकास सुनिश्चित कर रही है।

## ‘दशकों पुरानी नहरों, बाँधों, डिगिगियों का मरम्मत कार्य करें’

### मुख्यमंत्री भजनलाल शर्मा ने भरतपुर व डीग जिले के विकास कार्यों की समीक्षा की

जयपुर, 15 फरवरी। मुख्यमंत्री भजनलाल शर्मा ने कहा कि राज्य सरकार विकास कार्यों के रोडमैप के जरिए भरतपुर व डीग जिले का चहुमुंबी विकास सुनिश्चित कर रही है। उन्होंने अधिकारियों को निर्देश दिए कि इस क्षेत्र की भौगोलिक, ऐतिहासिक व सांस्कृतिक परिस्थितियों के अनुरूप आधारभूत विकास परियोजनाओं को पूर्ण गुणवत्ता के साथ समय से पूरा करते हुए आमजन को लाभान्वित करें।

शर्मा शनिवार को मुख्यमंत्री निवास पर भरतपुर व डीग जिले के विकास कार्यों को लेकर आयोजित समीक्षा बैठक को संबोधित कर रहे थे। उन्होंने कहा कि सड़क, ऊर्जा, पानी, शिक्षा, चिकित्सा, उद्योग, स्वास्थ्य शासन, राजस्व, पर्यटन, वन सहित

■ उन्होंने सड़क, ऊर्जा, पानी, शिक्षा, चिकित्सा, उद्योग, स्वास्थ्य शासन, राजस्व, पर्यटन तथा वन विभाग के आमजनों की सुविधाओं का विस्तार देने वाले विकास कार्यों की निरंतर मॉनिटरिंग के निर्देश दिये।

विभिन्न विभाग आमजन की सुविधाओं को विस्तार देने वाले विकास कार्यों की निरंतर मॉनिटरिंग करें। मुख्यमंत्री ने सार्वजनिक निर्माण विभाग के अधिकारियों को निर्देश दिये कि भरतपुर व डीग जिले में आमजन के सुगम आवागमन के लिए मजबूत सड़क तंत्र को विकसित किया जाए। इसके लिए आवश्यकतानुसार कार्ययोजना बनाई जाए। उन्होंने निर्देश दिए कि जल संसाधन विभाग द्वारा दोनों जिलों में दशकों पुराने नहरों, बाँधों, डिगिगियों का

समय-समय पर मरम्मत कार्य किया जाए। जिससे आमजन सहित किसानों को भी इनका पूरा लाभ मिल सके। मुख्यमंत्री ने ऊर्जा विभाग, स्वास्थ्य शासन विभाग व चिकित्सा एवं स्वास्थ्य विभाग को भी कई निर्देश दिए। मुख्यमंत्री ने पर्यटन विभाग को निर्देश दिए कि भरतपुर व डीग में सांस्कृतिक एवं ऐतिहासिक पर्यटन स्थलों के सौन्दर्यकरण पर विशेष ध्यान दिया जाए।

इस दौरान अतिरिक्त मुख्य सचिव

जल संसाधन अभय कुमार, अतिरिक्त मुख्य सचिव वन एवं पर्यावरण अर्णा अरोड़ा, अतिरिक्त मुख्य सचिव (मुख्यमंत्री कार्यालय) शिखर अग्रवाल, अतिरिक्त मुख्य सचिव सार्वजनिक निर्माण प्रवीण गुप्ता, प्रमुख शासन सचिव उद्योग अजिताभ शर्मा, प्रमुख सचिव (मुख्यमंत्री कार्यालय) आलोक गुप्ता, प्रमुख शासन सचिव राजस्व दिनेश कुमार, प्रमुख शासन सचिव स्वास्थ्य राजेश यादव, प्रमुख शासन सचिव चिकित्सा एवं स्वास्थ्य गायत्री राठौड़, प्रमुख शासन सचिव नगरीय विकास वैभव गालरिया सहित विभिन्न विभागों के शासन सचिव एवं जिला कलक्टर भरतपुर डॉ. अमित यादव, जिला कलक्टर डीग उदय कौशल उपस्थित रहे।

## महाकुंभ : कल्पवास ...

(प्रथम पृष्ठ का शेष)

में प्रथम साधक दंडी स्वामी संतो का भी महा कुम्भ नगर से प्रस्थान हो गया।

संगम की पावन रेती पर एक महीने से प्रवास कर रहे सनातन धर्म के संरक्षक माने जाने दंडी स्वामी संतो ने त्रयोदशी को महाकुंभ में अपना अंतिम स्नान किया और उसके बाद अपने अपने मठों की तरफ प्रस्थान कर गए। अखिल भारतीय दंडी परिषद के प्रमुख जगदगुरु स्वामी महेशाश्रम ने बताया कि माघ के महीने का कल्पवास तो माघ पूर्णिमा के साथ पुण्य की डुबकी लगाने से पूर्ण हो जाता है लेकिन कल्पवास करते समय जाने अनजाने में कभी दृष्टि पाप हो जाता है तो कभी श्रवण या स्पर्श पाप। इन सभी तरह के पाप संगम में त्रिजटा स्नान के बाद ही कटता है।

महाकुंभ से विदा होने के पूर्व दंडी संन्यासी परिषद के अध्यक्ष स्वामी शंकराश्रम ने कहा कि पिछले 45 वर्षों से वह त्रिवेणी तट पर माघ महीने का कल्पवास कर रहे हैं। इस महाकुम्भ में 50 करोड़ से अधिक समातनियों के आगमन ने बता दिया है कि सनातन की शक्ति का विस्तार हो रहा है।

उन्होंने इस विस्तार में भी इस बार के आयोजन को अलग बनाने वाली अविभूति यह रही है कि महाकुंभ आने वाले आयतुकों में प्रौढ़ और बुजुर्ग लोगों की तुलना में 18 से 35 आयु वर्ग की नई पीढ़ी की मौजूदगी का अधिक रहना।

## बस-बोलोरो की टक्कर में 10 श्रद्धालुओं की मृत्यु

प्रयागराज, 15 फरवरी। उत्तर प्रदेश में प्रयागराज जिले के मेजा क्षेत्र में एक बस और एक बोलोरो की आमने सामने की टक्कर में बोलोरो में सवार सभी 10 लोगों की मृत्यु हो गई जबकि 19 घायल हो गये। जान गंवाने वाले सभी लोग बोलोरो में सवार थे। वे छत्तीसगढ़ के कोरबा जिले से महाकुंभ स्नान के लिए आ रहे थे। हादसा प्रयागराज-मिर्जापुर हाईवे पर मेजा इलाके में हुआ।

बस में सवार 19 लोग जो घायल हुए वो मध्य प्रदेश के राजगढ़ जिले के बंदरवाले थे। वे संगम स्नान के बाद वाराणसी जा रहे थे। टक्कर इतनी भीषण थी कि बोलोरो बुरी तरह डेमेज हो गई।

■ सभी मृतक बोलोरो में कोरबा जिले से प्रयागराज महाकुंभ में स्नान करने आ रहे थे।

श्रद्धालु छिटककर सड़क पर जा गिरे। कई लोग बोलोरो में ही फंस गए। इन्हें निकालने में ढाई घंटे का समय लगा। पुलिस उपायुक्त (यमुनानगर) विवेक चंद्र यादव ने बताया कि दुर्घटना में बोलोरो में सवार सभी 10 लोगों की मृत्यु हो गई। वहीं बस में सवार लोगों को भी चोटें आई हैं जिन्हें प्राथमिक उपचार के बाद गंतव्य को रवाना करा दिया गया।

मुख्यमंत्री योगी आदित्यनाथ ने हादसे पर दुःख व्यक्त करते हुये शोक संतप्त परिवारों के प्रति संवेदना व्यक्त की। उन्होंने अधिकारियों को तत्काल मौके पर पहुंचकर राहत कार्य में तेजी लाने के निर्देश दिए।

## ‘जिसे आप अपने घर में पवित्र व शुभ...’

(प्रथम पृष्ठ का शेष)

मतलब है, इस समय हम अच्छी तरह से जी रहे हैं। हम वोट कर रहे हैं और हम हमारे लोकतंत्र की दिशा को लेकर आशावादी हैं और हमारे लिए लोकतंत्र वास्तव में काम कर रहा है।

जयशंकर ने दावा किया, “चुनाव नतीजे आने के बाद कोई भी उस पर कोई भी विवाद खड़ा नहीं करता है।” यह दावा करते समय वह सरकारी स्तर पर सही होने की कोशिश कर रहे थे, पर, उनका दावा हकीकत के खिलाफ था।

जयशंकर ने सीनेट स्लॉटकिंग का भी जवाब दिया, जिन्होंने फैलन में कहा था कि लोकतंत्र “आपको भोजन नहीं देता।”

जयशंकर ने कहा, वास्तव में, मेरी दुनिया में, यह भोजन देता है क्योंकि हम एक लोकतांत्रिक समाज हैं, हम 80 करोड़ लोगों को पोषण में सहायता और भोजन प्रदान करते हैं और उनके लिए यह इस बात पर निर्भर करता है कि वे कितने स्वस्थ हैं और उनका पेट कितना भरा हुआ है। मैं जो कहना चाहता हूँ वह यह है कि दुनिया के विभिन्न देश विभिन्न

विवादों से गुजर रहे हैं तो कृपया यह न मानें कि पूरी दुनिया में ऐसा हो रहा है, ऐसा नहीं है। उन्होंने कहा, कुछ हिस्सों में यह अच्छा काम कर रहा है, हो सकता है कुछ हिस्सों में नहीं कर रहा है, और जिन हिस्सों में नहीं हो रहा है, मुझे लगता है कि लोगों को ईमानदारी से बात करनी चाहिए कि ऐसा क्यों नहीं हो रहा।

यह पूछे जाने पर कि क्या “ग्लोबल साउथ” (ऐसे देश जो आर्थिक रूप से थोड़े कमजोर हैं) के देशों में अभी भी लोकतांत्रिक व्यवस्था बनने के की आकांक्षा है, तो जयशंकर ने कहा, “देखिए, किसी हद तक, सभी बड़े देश कुछ हद तक अनोखे हैं। लेकिन, हम निश्चित रूप से उम्मीद करेंगे, मेरा मतलब है, हम लोकतंत्र को वैश्विक आकांक्षा मानते हैं, लेकिन एक बड़े भाग में यह आकांक्षा इसलिए है, क्योंकि भारत ने स्वतंत्रता के बाद लोकतांत्रिक मॉडल को चुना और उसने लोकतांत्रिक मॉडल को इसलिए चुना क्योंकि हमारे पास मूल रूप से एक संवाद करने वाला बहुलतावादी समाज था।”

उन्होंने यह भी कहा कि एक समय था जब पश्चिम “लोकतंत्र को एक पश्चिमी विशेषता के रूप में देखता था, पर ग्लोबल साउथ देशों में गैर-लोकतांत्रिक ताकतों को प्रोत्साहित करने में व्यस्त था।”

उन्होंने कहा, “पश्चिम अभी भी यह करता है। मैं कुछ बहुत हाल की घटनाओं की ओर इशारा कर सकता हूँ, जहां आप घर पर कहते हैं कि आप लोकतंत्र को मूल्यवान मानते हैं, पर उसे आप विदेशों में लागू नहीं करते। इसलिए, मुझे लगता है कि शेष ग्लोबल साउथ देश अन्य देशों की सफलताओं, कमियों और प्रतिक्रियाओं को देखेंगे।”

उन्होंने कहा, “जब आप हमारे देश को देखते हैं, तो हम शायद एकमात्र देश हैं जिन्होंने ऐसा किया है। इसलिए, मुझे लगता है कि यह कुछ ऐसा है जिसे पश्चिम को देखना चाहिए क्योंकि यदि आप अंततः लोकतंत्र को जीते हुए देखना चाहते हैं, तो यह महत्वपूर्ण है कि पश्चिम को यह पश्चिम के बाहर लोकतंत्र के सफल मॉडलों को स्वीकार करें।”

## ‘नीट-पीजी की तीसरे राउंड की काउन्सलिंग अदालत के अंतिम आदेश पर निर्भर करेगी’

### अदालत ने विजयलक्ष्मी टोगरा की ओर से दायर याचिका पर सुनवाई करते हुए आदेश दिए

जयपुर, 15 फरवरी। राजस्थान हाईकोर्ट में नीट-पीजी (एम. डी. / एम. एस.) परीक्षा के तीसरे राउंड की काउन्सलिंग में सम्मिलित नहीं किये जाने के खिलाफ दायर याचिका पर सुनवाई हुई। न्यायधीश समीर जैन की एकल पीठ के समक्ष याचिकाकर्ता विजयलक्ष्मी टोगरा की ओर से दायर याचिका में कहा गया था कि वह राजस्थान स्टेट कोटा की श्रेणी में आती है और उन्हें तीसरे राउंड की काउन्सलिंग में भाग नहीं लेने दिया जा रहा है, जबकि रिक्त सीट के आवंटन के लिए उसने फीस अदा कर दी थी। न्यायधीश समीर जैन ने याचिकाकर्ता के वकील तनवीर अहमद की ओर से की गई जिरह को सुनने के बाद माना की 14 फरवरी को काउन्सलिंग खत्म हो जाने के बाद पद आवंटन की कार्यवाही शुरू हो जाएगी और उससे याचिकाकर्ता को अपूरणीय

- कोर्ट ने कहा, तीसरे राउंड की काउन्सलिंग के अस्थाई रिजल्ट श्रेणीगत तरीके से जारी करें।
- अदालत ने अगली अंतिम सुनवाई पर नीट-पीजी काउन्सलिंग बोर्ड के अध्यक्ष को वी.सी. के जरिए उपस्थित होने का आदेश दिया।

हानि होगी। इसलिए उन्होंने नीट पीजी काउन्सलिंग बोर्ड को आदेश दिये हैं कि वह तीसरे राउंड की काउन्सलिंग के अस्थाई रिजल्ट श्रेणीगत तरीके से जारी करें। अदालत ने कहा है की यह अस्थाई रिजल्ट की निश्चयात्मकता अदालत के अंतिम आदेश पर निर्भर करेगी। विजयलक्ष्मी टोगरा द्वारा दायर मामले पर अदालत में लगभग ढाई घंटे बहस हुई, जिसके कारण एसआईभर्ती परीक्षा 2022 को रद्द करने के मामले में सुनवाई नहीं हो सकी। विजयलक्ष्मी द्वारा अदालत में गुहार की गई थी कि

जब तक उनके द्वारा दायर याचिका का निस्तारण नहीं हो जाता, तब तक नीट-पीजी के तीसरे श्रेणी की काउन्सलिंग के परिणाम पर अंतिम रोक लगा दी जाये। याचिकाकर्ता को याचिका में कहा गया कि अन्य अभ्यर्थियों की ओर से अपनी सीट अपग्रेड करने के चलते उनकी सीट रिक्त हो गई है। वहीं याचिकाकर्ता इन रिक्त सीट में ही प्रवेश लेना चाहती है। इसके बावजूद भी उसे सीट आवंटित नहीं की जा रही है और इन सीटों को स्ट्रे राउंड में ले जाया जा रहा है। इसके चलते एक ओर पात्र और

मेरिट में स्थान वाले अभ्यर्थियों को मनचाही सीट नहीं मिल रही है, वहीं दूसरी ओर कई सीट रिक्त ही रह गई है। जिस पर राज्य सरकार की ओर से पैरवी कर रहे वकील यश जोशी ने बताया की किसी भी अभ्यर्थी को दूसरे राउंड में आवंटित सीट के स्वतः ही खाली केवल तभी माना जाता है अगर उसे तीसरे राउंड में कोई अन्य सीट आवंटित की जाये। यश जोशी ने बताया कि ऐसी स्थिति में जो सीट रिक्त होती है वह किसी अन्य अभ्यर्थी को आवंटित की जा सकती है।

अदालत ने सभी तथ्यों को सुनने के बाद इस मामले की अंतिम सुनवाई 18 फरवरी को करेगी और नीट-पीजी के काउन्सलिंग बोर्ड के अध्यक्ष को वीसी के माध्यम से उपस्थित होने के आदेश दिये हैं।

## उमा भारती ...

(प्रथम पृष्ठ का शेष)

पहुंचने वाला है। अमेरिका से डिपोर्ट किए गए लोगों को अमृतसर हवाई अड्डे पर उतारने के भारत सरकार के निर्णय से पंजाब के मुख्यमंत्री भगवंत सिंह मान नाराज हैं। उन्होंने आरोप लगाया है कि केन्द्र सरकार ऐसा करके राज्य की छवि को धूमिल करने की कोशिश कर रही है।

संयोगवश, अमेरिकी सैन्य सी-17 विमान, जिसमें 119 प्रत्यार्पित भारतीय नागरिक आ रहे हैं, उसमें पंजाब से 67, हरियाणा से 33, गुजरात से 8, उत्तर प्रदेश से 3, गोवा, महाराष्ट्र और राजस्थान से 2-2, और हिमाचल प्रदेश और जम्मू कश्मीर से 1-1 प्रत्यार्पित हैं। आने वाले दिनों में और अधिक प्रवाशियों के बैच भेजे जा सकते हैं।

## ए.आई.सी.सी. के नये ...

(प्रथम पृष्ठ का शेष)

मुख्यमंत्री सिद्धारमेया और डी.के. शिवकुमार के संयुक्त प्रयासों ने उन्हें दिल्ली भेजने में महत्वपूर्ण भूमिका निभाई। छत्तीसगढ़ के पूर्व मुख्यमंत्री भूपेश बघेल ने पहले अपने राज्य में कांग्रेस को हार दिलाई और अब पार्टी शहरी निकाय चुनावों में भी हार चुकी है, लेकिन उन्हें एआईसीसी में भेजा गया है और वे पंजाब के प्रभारी होंगे, जहां पार्टी दिल्ली में आम आदमी पार्टी की हार के बाद वापसी की उम्मीद करती है। उन्हें प्रियंका गांधी का समर्थन प्राप्त है। वे एआईसीसी में उत्तर प्रदेश कांग्रेस कमेटी के पूर्व अध्यक्ष लल्लू की भी लाई हैं। बाकी अधिकांश को राहुल गांधी और के.सी. वेणुगोपाल ने चुना है। पूर्व आईएस अधिकारी और

राहुल के पूर्व दाहिने हाथ के. राजू को झारखंड का प्रभारी बनाया गया है, जहां कांग्रेस गठबंधन में है, और एक अन्य पूर्व राहुल समर्थक मीनाक्षी नटराजन को भी शामिल किया गया है। वे कांग्रेस शासित तेलंगाना में दीपा दामसुंशी में जगह लेंगी। जो लोग नए आए गए हैं और जिन्हें बनाए रखा है, वे अधिकतर असफल हो चुके हैं और यह महसूस होता है कि वे प्रभावहीन भी हो गए हैं। लेकिन सच्चाई यह है कि पार्टी प्रभावी नेताओं की कमी महसूस कर रही है। यह सवाल भी उठ रहा है कि क्या राहुल गांधी पार्टी को फिर से सक्रिय करने को लेकर गंभीर हैं, एक के बाद एक चुनावी हार के बाद राहुल गांधी पार्टी को पुनः जीवित करने के लिए गंभीर हैं?

## ‘यूरोप व पश्चिमी देश...’

(प्रथम पृष्ठ का शेष)

युद्ध और यूक्रेन के बचाव पर अमेरिका की स्थिति पर भी चिंता है। ट्रंप ने पहले ही रूस के राष्ट्रपति पुतिन के साथ एक फोन वार्ता की थी और यूरोपीय चिंतित थे कि ट्रंप बिना यूक्रेन को बातचीत में शामिल किए कोई समझौता कर सकते हैं। यूक्रेनी राष्ट्रपति वोलोदीमिर जैलेंस्की को ट्रंप के पुतिन के साथ समझौते को लेकर चिंता है, कि वो यूक्रेन को और उसकी मूलभूत हितों को दरकिनार करेंगे। जैलेंस्की ने कहा कि यूक्रेनी कभी भी ऐसी डील को स्वीकार नहीं करेंगे और वे ऐसे किसी भी समझौते के खिलाफ संघर्ष करेंगे।

इसी संदर्भ में, अमेरिकी सम्मेलन में यह दावा किया गया कि अमेरिका ने रूस के साथ अपने मामलों में यूक्रेन युद्ध को लेकर सभी विकल्प खूले रखे हैं। अमेरिका ने यह भी कहा कि वह यूक्रेन को युद्ध लड़ने के लिए और अधिक धातक हथियारों की आपूर्ति करेगा। इसके अलावा, यूक्रेन युद्ध में अमेरिकी सैनिकों की भागीदारी का उल्लेख भी किया गया।

जैलेंस्की अपने देश के लिए पश्चिमी समर्थन जुटाने के लिए कई दौरों की बातचीत में व्यस्त रहे। क्योंकि युद्ध भूमि पर यूक्रेन के लिए स्थिति निरंतर प्रतिकूल हो रही है और रूस धीरे-धीरे युद्ध की रेखाओं में आगे बढ़ रहा है, जैलेंस्की ने अपने देश के लिए समर्थन जुटाने के लिए अपने प्रचार अभियान को तेज कर दिया है।

## छत्तीसगढ़ के नगर निकाय चुनावों में भाजपा की भारी जीत

रायपुर, 15 फरवरी। छत्तीसगढ़ में हुए नगर निकाय चुनावों में भारतीय जनता पार्टी (भाजपा) ने ऐतिहासिक जीत दर्ज करते हुए अभी तक आज चुनव निर्णयों के अनुसार 10 में से 10 नगर निगमों में विजय हासिल की है, साथ ही 49 नगर पालिकाओं में से 35 में और 114 नगर पंचायतों में से 81 पर भाजपा की शानदार जीत हुई है।

राज्य के मुख्यमंत्री विष्णुदेव साय ने इस अभूतपूर्व जनादेश के लिए छत्तीसगढ़ की जनता का हृदय से आभार व्यक्त किया और कहा कि यह जीत केवल एक चुनावी जीत नहीं, बल्कि जनता के भरोसे और आशीर्वाद की विजय है। उन्होंने कहा कि जनता ने हमारे 13 महीनों के सुशासन को जरा नहीं दे तथा ‘मोदी की गारंटी’ को तरह ही ‘अटल विश्वास पत्र’ पर भी जनता ने विश्वास जताया है। हम भरोसे को कभी टूटने नहीं देंगे और जनता से किए गए हर वादे को पूरा करेंगे।

मुख्यमंत्री ने कांग्रेस सरकार की विफलताओं पर भी निशाना साधते हुए कहा कि कांग्रेस ने निकायों को प्रशासन का अड्डा बना दिया था, मेयर और अध्यक्षों के चुनाव को प्रत्यक्ष प्रणाली से हटा दिया गया था। पर भाजपा सरकार ने लोकतंत्र की बहाली करते हुए चुनाव को पुनः प्रत्यक्ष प्रणाली से कराया और इसका परिणाम है कि कांग्रेस के पिछले मेयर आज पापंद बनने में भी असफल रहे हैं।

साय ने कहा कि अब आने वाले पंचायत चुनावों में भी जनता भाजपा को भारी समर्थन देगी, क्योंकि जनता ने भाजपा के विकास मॉडल को देखा और स्वीकार किया है। साय ने पूर्व मुख्यमंत्री भूपेश बघेल पर तीखा हमला बोलते हुए कहा कि कांग्रेस पार्टी ने उन्हें महासचिव बनाकर सम्मान दिया, लेकिन उनके अपने विधानसभा क्षेत्र की जनता ने उन्हें धन्यवाद इस भरोसे को कभी टूटने नहीं देंगे और जनता से किए गए हर वादे को पूरा करेंगे।

कनाटक हाई कोर्ट ने 13 जनवरी 2025 को दोनों की याचिका खारिज कर दी और इस प्रकार वह कीमती सामान तमिलनाडु सरकार को सौंपे जाने का रास्ता साफ हो गया। हालांकि, दोनों जयललिता के पॉइज गार्डन हाउस पर मालिकाना हक का केस जीत गए हैं, क्योंकि अदालत ने जयललिता के घर वेदा निलयम को म्यूजियम बनाने के सरकार के निर्णय को रद्द कर दिया था। नवम्बर 2021 में मद्रास हाई कोर्ट में पॉइज गार्डन हाउस के अधिग्रहण के सरकार के निर्णय को खारिज कर दिया था और वह आवास दीपा व दीपक को सौंप दिया था।

## नाबालिग से ...

(प्रथम पृष्ठ का शेष)

की श्रेणी में ही माना जाएगा, क्योंकि नाबालिग की सहमति कानून में कोई महत्व नहीं रखती है।

अभियोजन पक्ष की ओर से विशेष लोक अभियोजक विजया पारीक ने अदालत को बताया कि पीड़िता के पिता ने 30 अप्रैल, 2022 को अजीतगढ़ थाने में एफआईआर दर्ज कराई थी। रिपोर्ट में कहा गया कि बीती रात घर के सभी लोग साथ सोए थे। जब सुबह उठे तो उसकी 17 साल की बेटा लापता थी। इसके दो-तीन दिन पहले घर में एक मोबाइल मिला था। जिससे पीड़िता ने कई बार मोहन लाल को फोन किया गया था। घर में रखे जेवरदार और नकदी भी गायब मिली है। रिपोर्ट पर कार्रवाई करते हुए पुलिस ने अभियुक्त को 6 मई, 2022 को गिरफ्तार किया था। अभियोजन पक्ष की ओर से कहा गया कि अभियुक्त और पीड़िता पहले जयपुर आए और फिर ट्रेन से मुंबई गए। फिर कुछ दिनों बाद लौट आए। इस दौरान अभियुक्त ने उसके साथ संबंध बनाए। हालांकि पीड़िता पूर्व में दिए बयानों से मुकर गईं। इस पर अदालत ने उसे पक्षदारी घोषित कर अन्य साक्ष्यों के आधार पर अभियुक्त को सजा सुनाई है।

## ‘उत्पादन पर नियंत्रण के बिना एआई में नेतृत्व नहीं कर सकते’

### राहुल गांधी ने कहा कि ड्रॉन्स टैक्नॉलजी पर हमारे युवाओं का कब्जा जरूरी है

■ राहुल गांधी ने कहा कि प्रधानमंत्री मोदी इसे समझने में असफल रहे हैं। जब वे एआई पर सिर्फ टेलिप्रॉम्प्टर से पढ़कर भाषण देने में लगे हैं, हमारे कम्प्यूटर नई टैक्नॉलजी में महारथ हासिल कर रहे हैं।

है और युद्धक्षेत्र में खुफिया तंत्र एवं सटीकता को नया रूप दिया है। लेकिन यह क्रांति सिर्फ युद्ध तक सीमित नहीं है, यह उद्योग, एआई और अगली पीढ़ी की तकनीक की भी बात है।

उन्होंने इस मुद्दे पर प्रधानमंत्री नरेंद्र मोदी पर हमला किया और कहा दुर्भाग्य से प्रधानमंत्री मोदी इसे समझने में असफल रहे हैं। ऐसे समय में जब वह एआई पर सिर्फ

टेलीप्रॉम्प्टर से पढ़ कर भाषण देने में लगे हैं, हमारे प्रतिस्पर्धी नई टैक्नॉलजी में महारथ हासिल कर रहे हैं। भारत को खूबले भाषणों की नहीं बल्कि मजबूत उत्पादन बेस की जरूरत है। असली शक्ति सिर्फ ड्रॉन बनाने में नहीं बल्कि उनके पीछे की इलेक्ट्रिक मोटर, बैटरी, ऑप्टिक्स और उत्पादन तंत्र को नियंत्रित करने में है, लेकिन भारत इस क्षेत्र में नहीं बढ़ रहा है। हम एआई या तकनीक में

नेतृत्व नहीं कर सकते अगर हमारा उत्पादन पर नियंत्रण नहीं है। हमने अपना उपभोक्ता डेटा सौंप दिया है, हम को मुख्य कंपोनेंट्स नहीं बनाते हैं और जब बाकी दुनिया भविष्य गढ़ रही है तब हम सिर्फ असंबल करने तक ही सीमित हैं। भारत के पास अद्भुत प्रतिभा विशाल क्षमता और जबरदस्त इच्छाशक्ति है। अब वक्त है कि भारतीय युवा कदम बढ़ाएं और सुनिश्चित करें कि भारत पीछे न छूटे।